

લો. તીલકના
 સ્વરાજ્ય પરનાં વ્યાખ્યાનો



પ્રાધાંતર કર્તા - તા પીઠાસ દુ. સંવરી.

સાક-ઈડીયન હોમરલ લીગ, ગીરગામ, મુમ્મ

કીમત અર્ધો આનો.

સને ૧૯૧૭.

પ્રસ્તાવના.

(મરાઠીનું ભાષાંતર).

લો. બા. ગંગાધર ત્રીવકે બેલગામ તથા અહમદનગર ખાતે આપેલાં સ્વરાજ્ય વિષયક ત્રણ વ્યાખ્યાન સંબંધી પુનાના ડિરેક્ટર મેન્ડરેટે તેમની પાસેથી જે જામીન લીધા હતા તે સંબંધ હાયકોર્ટે રદ કર્યા એ મશહુરજ છે. આ ત્રણ વ્યાખ્યાનમાં સ્વરાજ્ય એ વિષયની ઉદા-પેાહ, લો. ત્રીવકની હમ્મેશની પદ્ધતિ પ્રમાણે, સ્પષ્ટ અને ખુલાસેવાર કરેલી હોવાથી, તે વ્યાખ્યાનો સર્વ લોકોને પુનઃ વાંચવા મળે અને સંગ્રહમાં રાખી શકાય, એવા ઉદ્દેશથી આ પુસ્તકરૂપે છાપી પ્રસિદ્ધ કર્યા છે. મૂળ વ્યાખ્યાનો વિશેષ લાંબા હોવાથી તેનો વિસ્તાર થોડો કરી કર્યો છે. તથાપિ સરકારી રીપોર્ટરનીજ ભાષા કાયમ રાખી છે. તેમજ ના. હાયકોર્ટે જે વાક્યો માટે નાપસંદગી દર્શાવી, તે વાક્યો પણ કાળજી-પૂર્વક કહાડી નાખવામાં આવ્યા છે.

પુના, ૪૮૬ નારાયણપેઠા } ન. ચિ. કેળક
તા. ૧-૧-૧૯૧૭. } મંત્રી-સ્વરાજ્ય

સરકારી રીપોર્ટમાં કેટલાએક વાક્યોનો અસ્પષ્ટ હોવાથી ગુજરાતી ભાષાંતરમાં ૫ અસ્પષ્ટ રહે એ સ્વાભાવિક છે.—તાનંદુ.

ગુજરાત વિદ્યાપીઠ ગ્રંથાલય

[ગુજરાતી કૌપીરાચિત્ર વિભાગ]

અનુક્રમાંક ૬ ૮૩૩ વર્ગીક

પુસ્તકનું નામ દિવસનાં ૨-૫૨૧૫૫૫૨૧૦
૮૨૧૫૫૧૦

વિષય ૨૨:૨૪.૭.૧૧૩

લો. તીલકના વ્યાખ્યાનો.

(બેલગામમાં તા. ૧ લી મે સને ૧૯૧૬ નં દિન
આપેલું વ્યાખ્યાન.)

સ્વરાજ્ય એટલે શું ? આ વિષયમાં પુષ્કળ
લોકોની ગેરસમજ થાયછે. કેટલાએકોને આ
બાબત સમજતી નથી. કેટલાએકો આ બાબત
સમજતા હોવા છતાં તેનો વિપરીત અર્થ કરે છે.
કેટલાએકોને સ્વરાજ્ય જોઈતું નથી. લોકોમાં
એવા અનેક પ્રકાર છે. ત્યારે સ્વરાજ્ય એટલે
શું ? અમે સ્વરાજ્ય શા માટે માગીએ છીએ ?
તેને માટે અમે પાત્ર છીએ કે નહીં ? અને
આપણે જેની પાસેથી સ્વરાજ્યની માગણી કર-
વાની છે તેની પાસે તે કેવી રીતે કરવી જોઈએ,
આપણે પ્રયત્ન કરવાનો છે તે કંઈ દિશામાં અને
કિયા ધોરણ પ્રમાણે કરવો જોઈએ, વિગેરે
બાબતો સંબંધી સામાન્ય જે બોલ કહેવા
હવરાંત કોઈપણ પ્રકારનું વિશિષ્ટ વિવેચન કરવા
હું આજ તૈયાર નથી.

છું તે સામાન્ય શબ્દો કેવળ મહારાજ પ્રયત્નથી
અથવા મહારાજ ઉદ્યોગથી ઉપસ્થિત થયા છે એમ
નથી. સ્વરાજ્યની કલ્પના ઘણી જુની છે. એટલે
કે 'સ્વ' થી ઉલટું એવું કોઈ પણ રાજ્ય હોય છે
અને તે સમયે સ્વરાજ્યની કલ્પના ઉદ્ભવે છે
એ ખુલ્લું છે. આવી સ્થિતી જ્યારે આવે છે ત્યારે
સ્વરાજ્ય જોઈએ એવું ભાસવા લાગે છે, અને તે
કાર્ય માટે મનુષ્યો ઉદ્યોગ કરે છે. આવી સ્થિતીમાં
તમે હાલ છો. તમારા પર જેઓ રાજ્ય કરે છે
તેઓ તમારા ધર્મના, તમારી જાતિના, તમારા
દેશના નથી. આ ઇંગ્રજ સરકારનું રાજ્ય સારું
કે ખરાબ તે પ્રશ્ન જુદો; સ્વકીય અને પરકીય
તે પ્રશ્ન જુદો. બન્ને બાબતોનો ઘોંટાળો પહેલેથી
કરતા નહીં. પરકીય વા સ્વકીય એ પ્રશ્ન આવે
ત્યારે પરકીય કહેવું જોઈએ; સારું કે ખરાબ તે
પ્રશ્ન આવે ત્યારે સારું કહો અથવા ખરાબ કહો.
ખરાબ હોય તો તેમાં સુધારણા કરવી જોઈએ,
એ પ્રશ્ન નિરાળો; યદિ-સારું હોય તો અગાઉના
રાજ્ય કરતાં સારા તત્વો ક્રિયાં એ જોવું જોઈએ;
આ બિન્ન બિન્ન દૃષ્ટિબિંદુઓ છે.

પણ હાલની રાજ્ય વ્યવસ્થા એવી છે કે કુટલાએક શિખેલા સુશિક્ષિત જનો, જેઓને કૌલેજમાં સારા પ્રકારનું શિક્ષણ મળ્યું છે તેવા કુશળ લોકો હિંદુસ્થાનમાં આવેછે, અને તેઓની દ્વારા હિંદુસ્થાનમાંની રાજ્યકારભાર ચાલેછે. રાજ કહેતાં જે કાંઈ એક પ્રકારની ભાવના તમારા મનમાં ઉત્પન્ન થાયછે તે ભાવનાને વ્યક્ત સ્વરૂપ આપ્યું એટલે હાલનો બાદશાહ થાયછે. આ ભાવના અવ્યક્ત છે. આ અવ્યક્તને વ્યક્ત સ્વરૂપ દિધું એટલે રાજ થાય છે. બાદશાહ થાય છે; પણ કારભાર કંઈ બાદશાહ તપાસતા નથી. સ્વરાજ્યનો જે પ્રશ્ન છે તે બાદશાહ સંબંધી નથી, તથા આ અવ્યક્ત ભાવના સંબંધી પણ નથી એ પ્રથમ લક્ષમાં રાખવું જોઈએ. કોઈ પણ દેશ હોય— તેને રાજ જાઈએ, વ્યવસ્થા કરનાર કોઈ પણ મનુષ્ય જોઈએ. અને તે દેશમાં એક પ્રકારનું રાજ્ય પણ ચાલવું જોઈએ.

રાજ્યસત્તાના હમ્મેશ જે વિભાગ થાયછે. એક સલાહકાર મંડળ અને એક કાર્યકારી મંડળ. હાલ હિંદુસ્થાનમાં સ્વરાજ્યસંબંધી જે પ્રશ્ન ઉપસ્થિત થયોછે તે ઉપરોક્ત અવ્યક્ત કલ્પનાસંબંધી

નથી. અમારી પર કાણે રાજ્ય કરવું જોઈએ, કોના તંત્ર, હુકમવડે કોના અધિષ્ઠાનતળે તે રાજ્ય ચલાવવું જોઈએ, તે સંબંધી આ પ્રશ્ન નથી. ઈંગ્રેજ લોકોનાજ હાથનીએ, ઈંગ્રેજ પ્રબળની દેખરેખ હેઠળ, ઈંગ્રેજ રાષ્ટ્રની સહાયથી, તેઓની સહાનુભૂતિથી અને તેઓની ખરી લાગણીથી તેઓની જે કંઈ ઉચ્ચ ભાવનાઓ છે તે ભાવનાઓના યોગવડે આપણે આપણું કલ્યાણ કરી લેવું જોઈએ; એ વાત નિર્વિવાદ છે.

ત્યારે જો આ બાબત આપણે ગૃહીત ધરીએ કે ઈંગ્રેજ સરકારના ઈંગ્રેજ રાજ્યની મદદથી આપણો ભાગ્યોદય આપણે કરી લેવાનો છે, તો પછી તમે શું માનો છો? એ બીજો પ્રશ્ન ઉપસ્થિત થાય છે. તેનો ઉત્તર પુનઃ મ્હં જે ભેદ આપને કહ્યો તે ભેદમાં છે. સરકાર અવ્યક્ત હોય પરંતુ તે જ્યારે વ્યક્ત થવા લાગે છે ત્યારે તેના હાથથી તેની કૃતિવડે તે રાજ્યની વ્યવસ્થા રખાય છે. આ જે વ્યક્ત ભાવ છે તે અવ્યક્ત સરકારથી ભિન્ન છે. કેવી રીતે ભિન્ન છે પુછશો તો પરબ્રહ્મ જેવી રીતે માયાથી ભિન્ન છે તેવી રીતે. આ વ્યક્ત તથા અવ્યક્ત શબ્દો મ્હં વેદાન્તમાંથી લીધેલા છે. નર્મણ સરકાર એટલું

પરબ્રહ્મ ભિન્ન, અને માયાના મોહમાં આવવા લાગે ત્યારે તેને જે વ્યક્ત સ્વરૂપ આવે છે તે ભિન્ન. ત્યારે આ માયાના જે વ્યવહાર છે તે પલટાવાનાજ. માયાનું લક્ષણ શું ? ક્ષણેક્ષણે બદલાવું. જે સરકાર સ્થિર રહેવાના તે એક અવ્યક્ત સરકાર; અને વ્યક્ત સરકાર ક્ષણેક્ષણે પલટાવાના છે.

‘સ્વરાજ્ય’ એ શબ્દ જે હાલ નીકળ્યો છે તે વ્યક્ત સરકાર સંબંધી છે. અવ્યક્ત સરકારને કાયમ રાખીને વ્યક્ત સરકાર જે પળે પળે બદલાવાના છે તેમાં ક્રિયા પ્રકારનો ફેરફાર થાય તો આપણા દેશને શ્રેયસ્કર થઈ પડે તે પ્રશ્ન સ્વરાજ્યનો છે; અને આ સ્વરાજ્યનો પ્રશ્ન એટલે કે આપણા હિંદુસ્થાનમાં હાલ જે પ્રકાર નો કારભાર ચાલી રહ્યો છે તે કાના હાથમાં હોવે જોઈએ, એવો પ્રશ્ન ઉપસ્થિત થાય છે. અવ્યક્ત સરકાર-ઈંગ્રેજ સરકાર-અમે બદલવા પ્રયત્ન નથી. વ્યક્ત સ્વરૂપ જે છે તે માત્ર હાલ જેના હાથથી આ અવ્યક્ત સરકાર કાર્ય કરાવી લ્યે છે તેના હાથમાંથી બીજા કોઈના હાથમાં આવે એવું અમારું કહેવું છે. જેના હાથથી આ કારભાર ચાલે છે તેને સ્થાને

અન્ય કોઈના હાથથી, અન્ય કોઈની સહાયથી, અન્ય કોઈ વ્યક્ત મૂર્તિના હાથથી થાય તો વિશેષ હિતકારક થઈ પડે એવી સમજથી હાલની સ્વરાજ્યની હિલચાલ ચાલે છે. હમણા હિંદુ-સ્થાનમાં જે સ્વરાજ્યની હિલચાલ ચાલે છે તે પ્રધાન મંડળ બદલવા માટે છે. હિંદુસ્થાનમાં કોણ રાજ્ય કરે છે ? બાદશાહ આવીને કરે છે શું ? મહોટે પ્રસંગે દેવના જેવું તેમનું સરવસ કહાડવું તેમના પ્રત્યેની આપણી નિષ્ઠા આપણે પ્રદર્શિત કરવી એટલુંજ તેમનું કામ છે. ત્યારે રાજ્ય-કારભાર કોની માર્ફત ચાલે છે ? હાલ જે નોકર છે તેની માર્ફત. સ્ટેટ સેક્રેટરી, વાઇસરોય, ગવર્નર છે; તેના હાથ નીચે કલેક્ટર, પટેલ છે—પોલીસ સિપાઇને આપણે છેવટે લેશું—તેની દ્વારા ચાલે છે. એક પોલીસ સિપાઇ બદલીને બીજો પોલીસ સિપાઇ આપો, એમ કહેવું તે શું રાજદ્રોહ થયો ? એક કલેક્ટર આવે તે નહીં જોઇએ, બીજો કલેક્ટર જોઇએ એમ કહેવું તે રાજદ્રોહ થયો શું ? આ ગવર્નર નહીં જોઇએ બીજો ગવર્નર લાવો, એમ કહ્યું તે શું રાજદ્રોહ થયો ? આ સ્ટેટ સેક્રેટરી નહીં બીજો લાવો, એમ કહ્યું ત્યારે શું રાજદ્રોહ થયો ?

આને કામચે પણ રાજદ્રોહ કહ્યા નથી. પોલીસ સિપાઈ ને ન્યાય લાગુ પડેછે તેજ સ્ટેટ સેક્રેટરીને લાગુ પડેછે. સ્ટેટ સેક્રેટરી જે રાજનો પ્રધાન છે, જે રાજનો નાકર છે તે રાજનીજ અમ્હે પ્રજા છીએ.

હાલની રાજ્ય વ્યવસ્થા બરોબર ચાલે છે એમ જે તમને લાગતું હોય તો મ્હારે કંઈ કહેવાનું નથી. હાલ જે કોંગ્રેસો ભરાય છે, કોનફરન્સો ભરાય છે, તેમાં તમે આવીને કહેાછો કે અમારું કુલકરણી વતન લખ લીધું; જંગલ ખાતા સંબંધી અમારી પર જુલમ કરવામાં આવ્યો; શિક્ષણ પણ અમને જે પ્રકારનું મળવું જોઈએ તે પ્રકારનું મળતું નથી. આ સર્વનું મૂળ શું છે ? તમને શિક્ષણ કેમ મળતું નથી ? અબકારી ખાતાની (દારૂની) દુકાનો જ્યાં આપણે ન જોઈએ ત્યાં શામાટે ઉઘાડવામાં આવેછે. જંગલ મધ્યે રિઝર્વ ફોરેસ્ટ, અમુક ફોરેસ્ટ, તમુક ફોરેસ્ટ એવી પ્રકારના કાયદા થાય છે, તે શા માટે થયા ? આ સર્વ પ્રશ્નો એવા પ્રકારના છે કે તે સર્વનો એકજ ઉત્તર છે. સત્તા તમારા હાથમાં આવી હોત અથવા તેઓને ઠેકાણે જે તમે અધિકારી હોત અથવા તેઓનો અધિકાર

લોકમતને જવાબદાર હોત તો ઉપર પ્રમાણે થાત નહીં. આ શિવાય આનો ખીન્ને ઉત્તર આપી શકાય તેમ નથી. એમ થાય છે તેનું કારણ એક સત્તા તમારા હાથમાં નથી. તમે કે જેના કહ્યમાણાથી આ સર્વ વ્યવસ્થા કરવાની છે તે તમે તેઓને આ બાબતો કરવાનો અધિકાર આપેલો નથી.

અમારે કંઈ માગવાનું હોય છે તો તે ન્હાના બાળક જેવું થઈ પડે છે. ન્હાનું બાળક ભૂખ લાગે છે ત્યારે રડે છે. ભૂખ લાગી છે તેમ તેનાથી કહી શકાતું નથી. ત્યારે માથે જાણી લેવાનું કે તેને ભૂખ લાગી હશે કે પેટમાં દુઃખતું હશે. કટલીએક વાર તેના અરજા ઉપાય થાય છે. તેવી હાલ આપણી સ્થિતી થઈ છે. તમને ક્યાં ડાંખે છે એજ પ્રથમ તમને ખીલકુલ ખબર નથી. તે તમને સમજાવવા લાગ્યું ત્યારે તમે ખોલવા લાગ્યા. પરંતુ તમારા કહ્યા પ્રમાણે કરાવી લેવાની શક્તિ તમારા હાથમાં નથી. એવી સ્થિતી હોવાથી હાલ શું થઈ પડ્યું છે. જે કંઈ કરવાનું હોય, જે કંઈ તમારે જોઈએ-ધરમાં કુવો ખોદાવવાનો હોય તોપણ કલેક્ટર સાહેબને અરજી કરો. જંગલમાં વાઘ મારવાનો હોય,

કલેક્ટર સાહેબને અરજી કરો. ધાસ મળતું ન હોય, જંગલમાંથી લાકડાની ભારી મળતી ન હોય, ધાસ કાપવાની પરવાનગી જોઈતી હોય તો કલેક્ટર સાહેબને અરજી કરો. એટલેકે આ સર્વ દુખળા જેવું થઈ પડ્યું છે. એવી વ્યવસ્થા અમને જોઈતી નથી, એના કરતાં કાંઈપણ સારી વ્યવસ્થા જોઈએ તે સ્વરાજ્ય. તે હોમરુલ.

પ્રથમ પ્રથમ એ પ્રશ્ન નીકળતો નથી. જે પ્રમાણે છોકરો નહાનો હોય ત્યારે તેને કંઈ ખર્ચ પડતી નથી મોટો થાય ત્યારે સમજવા લાગે છે. પછી તેને લાગે છે કે આપણા ઘરની વ્યવસ્થા કંઈ પણ આપણા મતપ્રમાણે ચાલે તો સારું. તેવીજ રીતે દેશનું છે. આ રાજ્ય-કારભાર કરનારા લોક વિલાયતથી કાંઈએક પ્રકારના નિયમ અને કાયદાથી નિભવામાં આવે છે. અને તેઓનું ધોરણ કિંવા પ્રકારનું હોવું જોઈએ તે તે કાયદાની મર્યાદામાં નિયમ કરેલા હોય છે. આ નિયમ સારા હશે કે ખરાબ હશે, કદાચ સારા હશે. ધણાજ સુચંત્રિત હશે, વ્યવસ્થિત હશે, તેવા નથી એમ હું નથી કહેતો. પરંતુ અન્યના હાથની વ્યવસ્થા ગમે તેટલી સારી હોય તોપણ જેને એ વ્યવસ્થા કરવાનો

અધિકાર મળવા જોઈએ, તેને હમેશાં તે પસંદ હોય છે એવું નથી. સ્વરાજ્યનું એ તત્વ છે.

તમને તમારો કલેક્ટર ચુંટવા અધિકાર મળે તો તે કલેક્ટર હાલના કલેક્ટર કરતાં કંઈ વધારેજ કામ કરશે, એમ કહી શકાય નહીં. કદાચ કરે નહીં; કદાચ તેનાથી ઉતરતું પણ કરે તે મહેને કબુલ છે. પણ તેમાં અને આમાં ભેદ એવો છે કે આ અમારો ચુંટલો હોય છે. અમારામાંના મનુષ્ય હોય તો અમે જે રીતે સંતુષ્ટ રહીએ તે પ્રત્યે તેનું લક્ષ હોય છે. અને જે બીજો હોય છે તેને લાગે છે કે અમારી બુદ્ધિથી જે સારું તે અન્યને સારું લાગવુંજ જોઈએ; લોકોનું શું સાંભળવું, હું એટલો શીખેલો છું, મહેને એટલો પગાર મળે છે, મહારામાં એટલી પ્રવિણતા છે, હું કરીશ તે લોકોનું અકલ્યાણ શામાટે કરીશ ? તેના ઉતર એટલોજ કે એવું અભિમાન છે તેથી. જેના પેટને ચીમટો લાગે છે તેને તેના અનુભવ નથી. એટલુંજ તેનું કારણ, બીજું કંઈ કારણ નથી.

ત્યારે આપણી જે જે ફરીયાદો ઉપસ્થિત થઈ છે, તેનું સૂક્ષ્મ રીતે વિવેચન કરશે તો લાગશે કે હાલની જે વસ્થિતિ છે તે આપણને

નહી જોઈએ. રાજા નહી જોઈએ તેમ નહી,
 બાદશાહ નહી જોઈએ તેમ નહી; જે પદ્ધતિથી
 આ રાજ્ય વ્યવસ્થા ચાલે છે તેમાં એક પ્રકારનો
 વિશિષ્ટ ફરક અમારે જોઈએ છે, અને તે ફરક
 ક્યાંથી ઈંગ્લેન્ડ રાજ્યને કંઈ નુકસાન થશે એવું
 મને માત્ર કંઈ લાગતું નથી. તે રાજ્ય પદ્ધતિમાં
 શો ફરક કરવો જોઈએ, તે બાબત પ્રયે હાલ
 પુષ્કળ લોકોનું મન લાગેલું છે. મારા ધરની
 વ્યવસ્થાનો અધિકાર જ્યારે હું માગું છું ત્યારે
 એમ કહેતો નથી કે તમારી જે પ્રાપ્તિ હોય તે
 મહેને આપો અને ખર્ચ કરતા નહી. ખર્ચ
 અમારેજ કરવાનો, પૈસા પણ એકત્ર કરવાના.
 આ જે એક પ્રકારની સંયુક્ત જવાબદારી
 છે તે અમારે જોઈએ છે; પછી અમારે શું
 કરવાનું છે તે જોશું. હાલ એવા વાંધો છે, કે જે
 બ્યુરોક્રેસીના લોક આવે છે, અધિકારી વર્ગના
 લોક આવે છે, તેઓ કહે છે અમારી મરજી
 પ્રમાણે કરો. અમે કહીએ છીએ અમારી મરજી
 અનુસાર કરો એટલે દુઃખનું નિવારણ થશે.
 છોકરો અજ્ઞાન હોય એટલે બાપ મરતી સમયે
 પત્નિ નિમે છે. પત્નિની નિમણૂક થઈ કે તે પત્નિ
 સર્વ મલકતની દેખરેખ રાખે છે. તેમાં તેને

(છોકરાને) કાયદો પણ થાય છે, નથી થતો એમ નહીં. પછી જ્યારે છોકરો મોટો થાય છે, ત્યારે તેને લાગે છે કે એમાં કંઈક ગેરવ્યાજબી થાય છે. મહારે વ્યવસ્થા કરવાનો હક્ક સંપાદન કરવો જોઈએ; એટલે હું તેનાં કરતાં સારી વ્યવસ્થા રાખીશ, તેવો તેને વિશ્વાસ હોય છે. તેવી રીતે તે વ્યવસ્થા રાખેજ છે એમ નથી. કદાચ હિડાઈ હોય તો બાપના પૈસા હિડાવી નાખેછે; પરંતુ પોતે સારી વ્યવસ્થા કરી શકશે એવું તેને લાગેછે. અને આ ઉભય વચ્ચે વિરોધ થાય નહીં તેમાટે કાબદાથી એવી મર્યાદા કરવામાં આવેછે કે ૨૧ વર્ષ થયાં કે ટૂંટીએ પોતાની દેખરેખ પુરી કરીને છોકરાંના તાબામાં આપવી. આ જે વ્યવહારની વાત તેજ દેશ અથવા પ્રજાને લાગુ પડેછે. દેશના લોક સુશિક્ષિત થયા, તેઓને પોતાનો વ્યવહાર કેવી રીતે કરવો તે સમજવા લાગ્યું; ત્યારે તેઓને માટે જે બીજા લોકો વ્યવહાર કરતા હોય તે વ્યવહાર આપણા હાથમાં આવે તેવી ધૃષ્ટિ થવી તે બીલકુલ સ્વાભાવિક છે. પણ નવાઈ જેવું એ છે કે આ ઇતિહાસમાં અથવા રાજનીતિશાસ્ત્રમાં ૨૧ વર્ષનો કાયદો નથી. (માનોકે) સો વર્ષ તમે એકાદ

દેશને શિક્ષણ આપ્યું. હવે તેના કારભાર તેના હાથમાં આપો એવું કહેનારો કાયદો મદદ કરવાનું કદપીચું તોપણ તેના અમલ થઈ શકે નહીં. આ અમલખળવણી તે લોકોએજ કરાવી લેવી જોઈએ; તે તેઓના હક્ક છે. ત્યારે એવી કોઈ વ્યવસ્થા આપણે ત્યાં જોઈએ. અગાઉ કંઈક એવી વ્યવસ્થા હતી; તેવી વ્યવસ્થા હાલ નથી. અને આપણી આ સર્વ માગણીઓનું, આપણને જે દુઃખ થાય છે તેનું આપણને જેની ન્યૂનતા છે તેનું, અને રાજ્ય કારભારમાં આપણને જે અસગવડ નજરે પડે છે તે સવનું મૂળ એમાં છે. અને એવી રીતે તે મૂળની ચિકિત્સા કરી તેનીપર જે ઉપાય યોજ્યો છે તેને હોમરૂલ એમ કહે છે. તેનું નામ સ્વરાજ્ય. હુંકમાં કહેતાં આપણા સંબંધની જે વ્યવસ્થા તે આપણા હાથમાં હોવી જોઈએ એવી માગણી તે સ્વરાજ્યની માગણી.

લોકોના હાથમાં અધિકાર આવવો એ રાજ્ય-કારભારનું ઉત્કૃષ્ટ તત્ત્વ છે. આ સંબંધી કોઈ વાદ કરવું નથી. કારણ જે જે આધિકારી છે તેના દેશમાં તેજ પ્રકાર ચાલુ છે. ત્યાં જઈને તેઓને તેજ તત્ત્વનું પ્રતિપાદન કરવું પડે છે. ત્યારે

ઈતિહાસનું આ તત્ત્વ ખરાબ છે એવું કોઈ કહેતું નથી. ત્યારે ખરાબ શું છે ? હિંદી લોકો સ્વરાજ્યને માટે આજ પાત્ર થયા નથી એમ સ્પષ્ટ કહે છે. અને આપણા માંનાં કંઈક લોકો એવા છે કે પંચ તંત્રમાં ત્રયાણાં ધૂર્તાનામ્ (ત્રણ ધુતા-રાની) વાર્તા છે તેના જેવા છે. તે વાર્તા આ પ્રમાણે. એક ગામડાનો મનુષ્ય એક ઘેટું માથે લઈને આવ્યો હતો. એક ડુંગે તેને કહ્યું કે તારા માથાપર બકરી છે. બીજાએ કહ્યું તારા માથાપર કુત્રો છે. ત્રીજાએ વળી કંઈ ત્રીજું જ કહ્યું (તેથી) તેણે ઘેટું નાખી દીધું (અને) ધુતામએ ઘેટું લઈ ગયા. તેના જેવી આપણી સ્થિતિ છે. આ મનુષ્ય સ્વભાવની વાત છે; તેવાજ આપણા માંના કેટલાક લોક છે.

અમે પાત્ર શામાટે નથી ? અમારામાં શું પાત્રતા લાવવામાં આવી નથી ? અમે કાર્ય કર્યું નથી ? અમારા માતાપિતાએ કાર્ય કર્યું નથી ? અમે કેમ પાત્ર નથી ? શું અમને નાક નથી ? આંખ નથી ? કાન નથી ? બુદ્ધિ નથી ? લખતાં આવડતું નથી ? શું અમે ગ્રંથ વાંચ્યા નથી ? શું અમને ઘોડે બેસતાં આવડતું નથી ? કેમ નથી અમે પાત્ર ? શેકસપીઅરના એક નાટકમાં

એક વાહુદી એ પુછેલા પ્રશ્ન માફક હું તમને
 પુછું છું; અમને શું નથી ? 'તમે કામ કર્યું
 નથી.' અમને સાંપ્યું નથી, ત્યારે ક્યાંથી
 અમે કરીએ ? અમને સાંપ્યું અને અમે
 કર્યું નહી એવું કદિ બન્યું હતું કે ? વિલા-
 પતથી બિન વાકેશગાર, બીન અનુભવી, ૨૧
 વર્ષનો માણસ તમે લાવોછો. તેને શું
 કરતા આવડેછે ? તેને ક્યાં અનુભવ હોય છે ?
 તે એકદમ આવેછે કે અત્રે એસિસ્ટન્ટ કલેક્ટર
 થાયછે, અને ૬૦ વર્ષનો મામલતદાર હોયછે,
 તો પણ તેની ઉંપર આજ ૨૧ વર્ષનો એ. કલે-
 ક્ટર. ૬૦ વર્ષનો અનુભવ ફોકટ ? ૨૧ વર્ષનો
 મનુષ્ય આવેછે તે તમને હુકમ કરવા લાગેછે;
 આ ૬૦ વર્ષના મામલતદારને ધણું કરીને તે
 પોતા સામે ઉભો કરેછે. બેસવા ખુરશી પણ
 આપતો નથી. અને આ બિચારો ૧૫૦-
 ૨૦૦-૪૦૦ રૂપીયા મેળવવાના હોયછે તેથી
 તેની સામે હાથ જોડીને ઉભો રહેછે. ત્યારે આ
 મામલતદારે અનુભવ મેળવવો કેવી રીતે ? આ
 શી રીતે પાત્ર થાય ? અને આ ગાહું કેમ ચાલે ?
 એનો કાંઈ વિચાર કર્યો છેકે ?

હિંદુસ્થાનના લોકો સ્વરાજ્યને લામક નથી, તેમના હાથથી પોતાના રાજ્યનો બંદોબસ્ત બરોબર રાખી શકશે નહીં, એ વાત જો ખરી હોત તો આ દેશમાં પ્રાચીન કાળમાં હિંદુ અને મુસલમાનોએ રાજ્યો કર્યા ન હોત. આ દેશમાં પહેલાં આપણા રાજ્યો હતાં. વ્યવસ્થા કરનારા પુરૂષો હતા; તેનો પૂરાવો એટલોજ આપવાનો કે કંઈક સરકાર આ દેશમાં આવ્યા પહેલાં કંઈક પણ વ્યવસ્થા હતી, સર્વત્ર અધાધુંધી નહોતી. એક મનુષ્ય બીજાને કંઈ મારતો નહોતો. આવી જો વ્યવસ્થા હતી તો એને પાત્ર નથી એમ કેમ કહેવાય ? હાલના કાળમાં શાસ્ત્ર (Science) ની પ્રગતિ થઈ છે, માહિતી વધી છે, અનુભવનો એક ઠેકાણો સંગ્રહ થયો છે. ત્યારે અગાઉ કરતાં વધારે છુટ અમારે જોઈએ છે. અને અમે વિશેષ પાત્ર થવા જોઈએ. કેટલા દિવસ શીખવશો ? એક પેઢી ૨ પેઢી કે ૩ પેઢી ! કંઈ મર્યાદા બાંધો.

તમે અમને શીખવવા આવ્યા. જ્યારે ઘરમાં છોકરાં માટે અમે શિક્ષકની નિમણૂંક કરીએ છીએ ત્યારે કેટલા દિવસમાં શીખવીશ; ૧૦ વર્ષમાં, ૨૦ વર્ષમાં કે ૨૫ વર્ષમાં એવો પ્રશ્ન

તેને પુછીએ છીએ. બે માસમાં, ચાર માસમાં; પણ એ અમારી ગણતરીની બહાર, ને છોકરાનો જે અભ્યાસ ૬ માસમાં થવો જોઈએ તેને માટે તે ૧ વર્ષ થશે એમ કહે તો અમે તેને કહીએ છીએ કે જા, તું નકામો છે. અમે બીજા શિક્ષક નીમશું. ત્યારે એવી રીતે લોકોપર-સર્વ લોકોપર-જે લોકોનું શિક્ષણ આ અધિકારી-ઓના તાબામાં છે, તેઓને સુધારવા એ અધિકારીઓનું કર્તવ્ય છે તે કર્તવ્ય કરવાનું એક બાબતુપર રહ્યું. પ્રયત્ન કરે છે બીજી બાબતુપર. શું માયસોરમાં વ્યવસ્થા અટકી પડી છે? (ત્યાં) કાણુ કામ કરે છે? માયસોરનો રાજા હિંદુ, પ્રધાન હિંદુ, પ્રજા હિંદુ હાથ નીચેનાં અમલદારો હિંદુ, માયસોર એવડું રાજ્ય ચલાવે છે તો માયસોરની પેલી તરફના બે જીલ્લાનાં લોકોને કહે છે કે એવી રીતે ચલાવતાં આવડશે નહીં.

હું એમ પુછું છું કે, બાદશાહને સીવીલ સર્વેટ કાર ભાર ચલાવ્યો તો શું! અથવા આપણા બેળવી સાહેબે ચલાવ્યો તો શું! બાદશાહનું શું એમાં કંઈ પણ નુકસાન છે? તે રાજ્ય કાયમનું છે; તે બાદશાહ કાયમજ છે. ફરક એ થવાનો કે, તેની પાસે એક જોરો

નોકર હતો તે કાળો થવાનો. ત્યારે આ વિરોધ કોની તરફથી થાય છે ? તો જે લોકો અધિકારારૂઢ થયા છે તેની તરફથી આ વિરોધ થાય છે. આ વિરોધ બાદશાહ તરફથી થતો નથી. એમાં કંઈ બાદશાહની દૃષ્ટિથી અરાજકત્વ અથવા અરાજનિષા થતાં નથી. રાજદ્રોહ થતો નથી. રાજદ્રોહ એટલે શું ? રાજાનો દ્રોહ. રાજા એટલું શું પોલીસ સીપાઈ ? પહેલાં મેં કહ્યું કે આ ભેદ પ્રથમ પાડવો જોઈએ. પછી કાલ તમે કહો કે, પોલીસના સીપાઈને કહાડો તો શું રાજદ્રોહ થયો ? પોલીસ સીપાઈની પોતાની એવી સમજણ છે. તેવીજ રીતે જરા ઉપર જશો તો તમને લાગશે કે જો કંઈ આપણે માગણી કરીએ છીએ તે બરોબર છે, યોગ્ય છે, ન્યાયને અનુસરીને છે, મનુષ્ય સ્વભાવને અનુસરીને છે. અન્ય રાષ્ટ્રોએપણુ તેમજ કર્યું છે.

મહારી સમજણ અનુસાર આપણે સ્વરાજ્યને પાત્ર છીએ. હવે અમે શું મેળવવા ઇચ્છીએ છીએ અને આપણે શું માગવું એ હું આપને ટુંકામાં કહીશ; અને મહારાજ બાપણ પુરું કરીશ. હિંદુસ્થાનનો કારભાર કેવો છે તે આપને માલુમ છે. પણ કહેવાની વાત એ કે તે વિશિષ્ટ કાયદા

પ્રમાણે થાય છે. તેના નિયમ ઠરાવેલા છે. સ્ટેટ
 સેક્રેટરીના અધિકાર શું, ગવર્નર જનરલના
 અધિકાર શું, તેમાં પદ્ધતિના ત્રણ મોટા ભાગ
 છે. વિભાગતમા સ્ટેટ સેક્રેટરી સાહેબ છે,
 હિંદુસ્થાનમાં દિલ્હીમાં ગવર્નર જનરલ છે. તેની
 નીચે ધલાકાપર્યંત એક ગવર્નર છે. તેની નીચેના
 હાલ તુરત છોડી દઈએ. પણ મોટી વ્યવસ્થા
 જે ત્રણ પ્રકારની છે તે આ રીતની. હવે દરેકનો
 વિચાર કરવા લાગીએ તો સ્ટેટ સેક્રેટરી નિમે
 છે કાણુ ? અમે નહી. આ જે રચના કરી છે,
 તે કંપની સરકારનાં ધોરણુપર કરી છે. જ્યારે
 આ દેશનું રાજ્ય ઇસ્ટ ઈન્ડીયા કંપનીના હાથમાં
 હતું ત્યારે સર્વ વ્યવહાર વ્યાપારી તત્વપર ચાલતો
 હતો. કંપનીના ભાગીદારોને પુષ્કળ નફો કેવી
 રીતે મળે તે પ્રત્યે સર્વ લક્ષ હતું. અને કંપનીના
 જે ડાયરેક્ટર હતા તે હાલના સ્ટેટ સેક્રેટરીના
 સ્થાન પર હતા. કહોની કે સર્વ રાજ્ય ચલાવ-
 વાનો આ એક ઇન્જરો આપ્યો હતો ડાયરેક્ટર
 ગયા તેને ઠંકાણે સ્ટેટ સેક્રેટરી આવ્યો. હિંદુ-
 સ્થાનમાં કેટલા પૈસા ખર્ચવા, ક્રિયા કર નાંખવા ?
 આ ઠરાવવું કાણુ ? તો સ્ટેટ સેક્રેટરીએ. એ
 મુખ્ય અધિકારી તેના હાથ હેઠળનો ગવર્નર

તે નોકર અને તેના હાથ નીચે ખીજો નોકર
અને એકંદર સર્વ રાજ્ય કારભાર આ સ્ટેટ
સેક્રેટરીની સંમતીથી, તેના વિચાર પ્રમાણે
અને તેની સલાહ પ્રમાણે ચાલવો જોઈએ એવું
હાલનું ધોરણુ છે. યદ્યપિ રાણીસરકારના હાથમાં
રાજ્ય કારભાર ગયો, તેમણે મ્હોટું જાહેરનામું
કહાડ્યું, તોપણ તે જાહેરનામાના ધોરણુપર માત્ર
રાજધોરણુ નથી. રાજધોરણુ વ્યાપારી કંપનીના
ધોરણુપર; રાજ્યની વ્યવસ્થા કંપનીના ધોરણુપર;
અને જાહેરનામું ફેકટ.

પછી આ ધારાસભાઓ નીકળી. ધીમે ધીમે
મ્યુનીસીપાલિટીમાં તમારા અમલદારો થયા.
કાયદાકાઉન્સિલમાં થયા, તોપણ આખરની
ફૂંચીઓ હજી તેઓના તાબામાં છે. ધારા-
સભામાં વાદવિવાદ કરો. વાદવિવાદ કરવા તમને
પૂર્ણ છુટ છે. પૈસા અમુક ઠેકાણે ખર્ચવા માટે
વાદવિવાદ કરો. ખર્ચ કરવો કે નહીં તે અમે
નક્કી કરશું. તમારા મોઢાને તમારા મનને
જોઈએ તેટલો શ્રમ આપો, અમારે કંઈ હરકત
નથી. રાત્રિભર જાગો; તમારા ભાષણો તૈયાર
કરો; વર્તમાનપત્રમાં છપાવવાને બદલે મુંબઈના
ગેઝેટમાં પ્રસિદ્ધ કરાવશું; એટલેજ માત્ર ફરક.

એમા કંઈ વળ્યું નહીં. મળવાની આશા દેખાડી છે, ગયા પાંચ પચાસ વર્ષમાં અમને સ્ટેટ સેક્રેટરીઓ ગવર્નર જેનરલે પણ એવા બૂલાવામાં નાખ્યા છે, તરંગમાં રાખ્યા છે. જરા તમે મડખડ કરવા લાગ્યા કે “ પાંચ સભાસદ હતા તે હવે પછી છ કરશું ” પાંચનાં છ કરીને અમને શું ફાયદો ! અમસ્તા અમારામાંના એકાદ મનુષ્યને ચાર દિવસ નિર્થક રખડવાનું તેનાં કરતાં તેનો કંઈ વિશેષ લાભ નથી “ છ માટે તમે તકરાર કરી તો અમે આઠ કરીએ છીએ.” એવી રીતે એનો કંઈ નિકાલ લાગવાનો નથી એવી લોકોની ખાત્રી થઈ ચુકી છે.

તમારે જે કંઈ અમને આપવાનું હોય તે પુરેપુરું અમને આપીદો; તમારો અધિકાર ગમે તેટલો મ્હોટો હોય તોપણ આ પધ્ધતિ અમારે જોઈતી નથી. ઈંગ્લેન્ડ સરકાર જોઈએ છે, આ રાજ્ય રહેલ અમારે રહેવું છે પણ આ સ્ટેટ સેક્રેટરીના નામથી આ જમાઈ ઉત્પન્ન કર્યો છે તે જમાઈ અમારે નહીં જોઈએ, નિદાન તેના સલાહકાર મંડળમાં અમે ચુટેલા અમારા લોક જોઈએ છે. આ પ્રથમ સુધારણા થવી જોઈએ તેજ પ્રમાણે હિંદુસ્થાનનો ખરચ કાણુ કરે,

પૈસા કેટલા ચેકકા કરવા, કર કેટલા નાંખવા, એ અમારા મતથી નક્કી થવું જોઈએ. અમે ના કહીએ તો કર ન જોઈએ, તેઓ કહેશે ખરચ કેમ ચાલશે ? તે આગળ ઉપર અમે જોશું. અમને એટલી ખચર પડે છે કે જેટલું નાણું હોય, તેના પ્રમાણમાં ખરચ કરવો જોઈએ. યા તો જેટલો ખરચ થાય તે અનુસાર પૈસા વસુલ કરવા જોઈએ, એ અમે સમજીએ છીએ.

હોમરુલતું બીજું તત્ત્વ એ છે કે આ અધિકાર લોકોના હાથમાં જોઈએ. સારા માણસોના એટલેકે લોકોએ નિવડેલા લોકોના હાથમાં જોઈએ. રાજ્ય કુખી જશે, રાજ્ય હાથમાથી ચાલ્યું જશે એ વિચાર કેવળ બહારના છે. અમારી મર્યાદામાં, અમારી નજરમાં એ આવતા નથી; ફરીથી એમ કહું છું, કે જે દેશને સુખ કરવું હોય, આજ હજારો જે ફર્યાદો ઉપસ્થિત થઈ છે તે જો કહાડી નાંખવી હોય તો પ્રથમ રાજપદ્ધતિ બદલો. મરાઠીમાં એક કહેવત છે કે “ ઘોડો અડે, પાન સડે, રોટલો જળે, શાથી ? તેનો ઉત્તર એક; “ ન ફેરવ્યાથી,” પાન ફેરવવાં જોઈતાં હતાં રોટલો ઉથલાવવો જોઈતો હતો ઘોડાને ફેરવ્યો હોત તો

અડત નહીં. અમારી જંગલને લગતી ફર્યાદો શા માટે ? અખકારી-દારને લગતી ફર્યાદો શા માટે ? કુલકર્ણી વતનસંબંધી ફર્યાદો શા માટે ? સત્તા અમારા હાથમાં નથી તેથી. એનું રહેજ ભાષાંતર કરીએ તો સ્વરાજ્ય નથી તેથી સ્વરાજ્ય અમને હોવું જોઈએ, એ મૂળ તેમાં છે.

સ્વરાજ્યની માગણી એવી છે કે તેમાં રાજ-દ્રોહનો સંબંધ નથી; બાદશાહનો સંબંધ નથી. અવ્યક્ત સરકારનો પણ સંબંધ નથી. આ જે કંઈ ધરની વ્યવસ્થા છે તે તમારી તમારેજ કરવી; અને એમ કરતાં શું થશે ? એક તમારાં મન શાંત રહેશે. તમારે જે કરવું હશે તે આપણા હિતાર્થે આપણે કરીએ છીએ એવી બુદ્ધિ થી કરશો; એટલુંજ નહીં, પરંતુ ખરચ પણ તમે એછો કરશો; હું ધારતો નથી કે કોઈ પણ દેશી સંસ્થાનમાં કલેક્ટરને પચ્ચીશસો રૂપિયા પગાર છે. જગતમાં કલેક્ટરનું કાર્ય કરનાર મનુષ્યને વધારેમાં વધારે જે કોઈ ઠેકાણે પગાર છે તે હિંદુસ્થાનમાં છે. (તાળીઓ) એક કલેક્ટરને રૂ. ૨૫૦૦ નો પગાર આપવો એટલે અમારો રાજ્યમાં રૂ. ૩૦૦૦૦૦ ની જગીર આપવા જેટલું થયું. આપણા સ્વરાજ્યમાં

૩. ૩૦૦૦૦૭ ની જગીર આપણે કદિ આપી છે કે ? તે કામ અમે ઝોછા પગારમાં કરી શકશું ? મનુષ્યો મળેછે તે શામાટે તેને એટલો પગાર ? અમારે જરૂર નથી. હાલ આપણને લાગેછે કે શિક્ષણ માટે પૈસા મળતા નથી. લોકોપયોગી કાર્ય કરવા માટે પૈસા નથી, એ કારણ રજુ થાય છે એ દૂર થશે. વ્યવહાર એટલીજ સરળતાથી ચાલશે કદાચ રૂપિયે એક આના ઝોછો ચાલશે. તોપણ તે વ્યવહાર આપણુ લોકોએ ચલાવેલો છે, અને તે લોકોની અનુમતીથી, એથી જે કંઈ થશે તેની કીંમત અધિક છે.

એવી રીતે એમાં સારી વ્યવસ્થા માગવાની છે હાલ જે કાયદો છે તેમાં સુધારો કરાવી લેવાનો છે; અને તે પાર્લમેન્ટ માર્ફત કરાવી લેવાનો છે. ઈંગ્લેન્ડ લોકોને ઈંગ્લેન્ડ પાર્લમેન્ટને અરજી કરવાની, તેમની આગળ આ સ્થિતી માંડવાની તેને માટે જે કંઈ કરવાનું હોય તે કરવાનું; એવો જો ઉદ્યોગ તમે ૫-૨૫ વર્ષ ચલાવશો તો તેનું ફળ કદિપણ આવ્યા વિના રહેશે નહીં. તેમાં હાલ જે લડાઈ ચાલુ છે તે લડાઈને લીધે આજ એવો સમય આવ્યો છે,

કે હિંદુસ્થાનની કિંમત, હિંદુસ્થાનનું શૌચ
 હિંદુસ્થાનનું વૈર્ય, અને સૈર્ય (સ્થિરતા) જેનાથી
 વધે તેવો કહી ઉદ્દોગ કરવો જોઈએ. આ ઉદ્દોગ
 તે (આપણે) કરીએ છીએ, એ વાત જો
 સરકારની નજરે પડી, તો આપણી માગણી
 જોઈલી સફળ થવાની આશા છે, એ માટે એ
 વિષય મહેં ખાસ આપની સામે લીધો છે. બીજી
 તરફ પણ આ વિષયની ચર્ચા ચાલુ છે. અમે
 એને માટે જે સંધ સ્થાપ્યો છે તે એવો છે કે એ
 ઉદ્દોગનો માટે આજેજ નહીંતો, આગળ પર
 પ્રત્યેક ઠેકાણે મહારે અથવા બીજા કોઈને વિષય
 માંડવાનો પ્રસંગ આવશે.

આ જે વિષય છે તેની નિત્ય ચર્ચા કરો, તેનું
 નિત્ય ખ્યાન કરો, તેના ઉપયોગ શું છે તે
 સમજી લ્યો, તેમાં રાજનિષ્ઠપણું કેટલું, અરાજ-
 નિષ્ઠપણું કેટલું, તેની સરખામી મીમાંસા કરી રાખો.
 એમ આજના પ્રસંગે મહારે તમને કહેવું છે.

મહારે જે કહેવાનું છે તે જોકે એના કરતાં
 પુષ્કળ અધિક હોય, તો પણ તેનો મુખ્ય સાર
 મહેં સંક્ષિપ્તમાં આપ લોકોને કહ્યો છે; તેનો
 વિચાર થવો આપ લોકોમાં શરૂ થયો, મહા-
 રાષ્ટ્રમાં શરૂ થયો, હિંદુસ્થાનમાં શરૂ થયો, તો

કોઈ પણ સમયે એ ઉદ્યોગને યશ પ્રાપ્ત થશે. અને તે પરમેશ્વરના હાથની વાત હોવા છતાં તે અવશ્યની છે. આપણા હાથની નથી, તે હું કબુલ કર છું; પણ જગતમાં કર્મનું ફળ આવ્યા વના રહેતું નથી. કર્મનું ફળ કોઈ પણ દિવસે—હું કહું છું તેટલું બહેલું નહીં મળે, મહારી નજર સામે નહીં મળે, કદાચ મળે તેનાથી કાયદો નહીં થાય; પણ એ કર્મનું ફળ મળવું જ જોઈએ. (તાળીઓ) પછી કર્મના કાયદા પ્રમાણે, અમુક કાર્ય કર્યું તેનાથી બીજું ઉત્પન્ન થાય છે, તેમાંથી ત્રીજું ઉત્પન્ન થાય છે, એવી પરંપરા ચાલે છે. સમય લાગશે, વાર લાગશે, પરંતુ અમને મોક્ષ અમારી નજર સામે મળવો જોઈએ એમ ક્યાં અમે માગીએ છીએ. હમણાજ આપણી પરિષદમાં ઠરાવ પસાર થયો. મોડરેટ્સ અને નૅશનાલિસ્ટ એ પક્ષ ન જોઈએ. એટલે કોઈને પણ સ્વરાજ્ય આપવું અમારે સરખું જ છે. આ આપણું કામ છે, એવી બુદ્ધિથી આ ઉદ્યોગમાં પ્રવૃત્ત થાઓ. મારી ખાત્રી છે કે પરમેશ્વરની કૃપાથી આ ઉદ્યોગનું ફળ તમારી નજર સામે નહીં તો તમારી પછીની પેઢીને મળ્યા વિના રહેશે નહીં.

વ્યાખ્યાન ૨ શું.

(અહમદનગરમાં તા. ૩૦-૫-૧૬ ને દિને
આપેલું વ્યાખ્યાન.)

જેને માટે હાલ ચારે તરફ ચર્ચા થાયછે,
એવા વિષયસંબંધી હું આજે જે બોલ આપને
કહેવાનો છું. એ વિષય તે સ્વરાજ્ય છે. જે
કંઈ આપણા ધરની બાબત છે તે આપણા
ધરમાં આપણે સત્તાથી કરીએ છીએ. મહેને
લાજે કે અમુક બાબત કરવી અને જે તે કેવળ
ખાનગી હોય તો તે સંબંધી કોઈને પૂછવું
પડતું નથી, કોઈની પરવાનગી લેવી જોઈતી
નથી, કિંવા આપણે અન્ય કોઈની સલાહ
લેવાની જરૂર નથી. સાર્વજનિક બાબતમાં વસ્તુ-
સ્થિતિ એવી નથી. જે પ્રમાણે પોતાનું કહ્યાણુ
તેજ પ્રમાણે સર્વ લોકાનું કહ્યાણુ. લોકો સારી
રીતે સુખી કેમ રહેશે, તેઓને અધિકાધિક
સુસ્થિતી કેમ પ્રાપ્ત થશે, આ સંબંધી વિચાર
કરવાથી આપણા ધ્યાનમાં એમ આવશે કે કોઈ
પણ બાબત હોય, તો તે આપણા હાથમાં સત્તા
ન હોવાથી અટકી પડેછે. આજ ૫-૫૦ વર્ષ

હિંદુસ્થાનમાંનાં ઘણાં એક હાથ લોકોએ આ
આખતનો વિચાર કરી શોધી કઢાડ્યું છે તે એકે
આપણા લોકોના હાથમાં સત્તા નથી.

સાર્વજનિક આખતમાં પુષ્કળ લોકોના પુષ્કળ
અભિપ્રાયો છે. કોઈ કહે છે કે તમારા હાથમાં
સત્તા કેમ નથી? તમે દારૂ પીતા નહીં એટલે
થયું. ઉપદેશ સારો લાગે છે ખરો. પણ સર્વ
લોકોને ખંધી કરવી એ કામ એકલા ઉપદેશથી
થાય નહીં. તને માટે કંઈ સત્તા નોંધાયે. અને
આવા ઉપદેશથી કામ થવા જેવું હોત તો
રાજાની અમલે જરૂર પડી ન હોત. પુષ્કળ
લોકોના મનમાં જે વાતો આવે છે તે વાતોના
અમલ થાય, તે વાતો અમલમાં લવાય, તે માટે
રાજ્યવ્યવસ્થા નિમાણુ થઈ છે; અને તે રાજ્ય-
વ્યવસ્થા આપણા હાથમાં ન હોવાથી એકે
તમારામાંથી હજારો લોકોને એકાદી વાત ધટ
લાગે, અને જેના હાથમાં રાજ્યવ્યવસ્થા છે તેને
તે ધટ લાગે નહીં તો તે વાતો કદિ પણ અમલમાં
આવવાની નથી.

પ્રથમ પ્રથમ અમારી એવી સમજ હતી કે
ઈંગ્લેન્ડ સરકાર જે પૂર્ણ રીતે પરખાય છે, તેને
પરખીમ કહેવામાં રાજસ્રોત નથી. ત્યારે પર-

ક્રીય જે છે તે કહેવું તેમાં કંઈ રાજદ્રોહ નથી, કોઈ પણ પ્રકારનો ગુન્હો નથી. પરક્રીયપણાથી શું થાયછે ? પરક્રીય અને આપણા વચ્ચે ભેદ શું છે ? તો તે એકે પરક્રીયની દૃષ્ટિ પરક્રીય. પરક્રીયનાં વિચાર પરક્રીય હોયછે; અને પરક્રીયની એકંદર વર્તણૂક એવા પ્રકારની હોયછે કે જેને તે પરક્રીયછે તે ભોકાનું કલ્યાણ વિશેષ કરવા માટે તેની બુદ્ધિની પ્રવૃત્તિ થતી નથી. આ દેશમાં રહેનારા ભોકાનું જેનાથી હિત થાય, એવું જે કરેછે તે મનુષ્ય-બલે મુસલમાન હોય, હંમેશા હોય તોપણ હરકત નહીં-પરક્રીય નથી. પરક્રીયપણું હિતાહિતનાં સંબંધમાંછે. પરક્રીય-પણું ગોરી અને કાળા ચામડીમાં ખાત્રીથી નથી. પરક્રીયપણું ધર્મમાં નથી. પરક્રીયપણું વ્યાપાર ધંધામાં નથી જે દેશમાં આપણે રહેવાનું છે, જે દેશના ભોકામધ્યે આપણા બાલ-બચ્ચાં રહેવાનાં છે, જે દેશમાં આપણી હવે પછીની પેઢી રહેશે તેને સારા દિવસો આવશે, તેનું કલ્યાણ થશે, તેનું હિત થાય એવી વ્યવસ્થા જે મનુષ્ય કરવા ઇચ્છે છે તે મનુષ્ય હું પાશકો સમજતો નથી.

અમે પ્રથમ એમ સમજતા હતા કે આ બાબત સરકારને જણાવી કે તાબડતોબ સરકાર અમારી ઇચ્છા પ્રમાણે કરવા લાગશે. સરકાર પરકીય છે, તેઓને સમજ પડતી નથી. તેઓને આપણાં ૧૦૫ આગેવાન લોકોએ એક સ્થાને એકત્ર થઈને કહ્યું એટલે તે લોકોને એ વાત લક્ષમાં આવશે, તેઓ પરકીય હોવાને લીધે તેઓના ધ્યાનમાં આવતું નથી. અમારી એવી સમજ હતી કે તેઓ એટલા ઉદાર બુદ્ધિના છે, ડાહ્યા છે કે અમે જેવી એ વાત તેમને જણાવી કે તેઓ તમારે બોલવું શું છે સાંભળી લઈ તેનો અમલ કરશે. પરંતુ આ સમજ દુર થવા માટે સરકારનું છેલ્લા ૫૦ વર્ષનું વર્તન કારણરૂપ થયું છે. ગમે તેટલી બુમો પાડો, ગમે તેટલી હિલચાલ કરો, ગમે તેટલાં કારણો દર્શાવો, તેઓના રિપોર્ટમાંના આંકડાં તેઓની સમક્ષ માંડો; પરંતુ તેઓની દૃષ્ટિને એવો કંઈક વિકાર થયો છે કે તેજ આંકડાં તેઓને દેખાતા નથી, તેજ દલિલો, તેજ કારણો તેઓને રુચતાં નથી. અમે જો એકાદી વાત કહી તો તેની વિરુદ્ધ જ કંઈ હશે તેટલુંજ તેઓ લઈ બેસે છે.

તમને કદાચ કોઈ આવીને કહેશે કે તેમાં કંઈ નવિન નથી. તમારું રાજ્ય મુશ્કેલીમાં નું હોય કે હિંદુનું હોય, પેશવાઈ હોય કોંવા (અહમદ) નગરના બાદશાહનું હોય, એ રાજ્યો તુટીને હવે ઇંગ્લેન્ડ સત્તા થઈ છે. અર્થાત્ તે લોકો પોતાનો ફાયદો જ કરે છે, પછી તેને માટે તમે બુમો શામાટે પાડો છો? એ થવાનું જ. એવું કેટલાએકનું કહેવું છે. તમારી આ બુમ એ માત્ર સરકારને દુબલવા માટે સરકારનું મન એક પ્રકારે વિકારવશ કરવાનાં કારણરૂપ થાય છે તે માટે આ બુમો પાડતા નહીં, અને તેઓ જે કંઈ આપે તે ગુપ્તરૂપે લ્યો. ચોથીયું રાટલો આપે તેનો આનંદથી સ્વિકાર કરો, અને તેઓનો આભાર માનો, એવું કેટલાક લોકોનું કહેવું છે. મહેને આ કથન પસંદ નથી.

મહારાજ કહેવું એવું છે કે, સરકાર-ગમે તે કાં ન હોય-ઇંગ્લેન્ડના હોય, ગમે તે હોય; સરકારને એક પ્રકારનું કર્તવ્ય છે. સરકારને એક પ્રકારનો ધર્મ છે. એક પ્રકારની જવાબદારી તેઓનાં અંગ પર છે, સરકાર તે જવાબદારી પ્રત્યે જ્યારે આંખ આડા કાન કરે ત્યારે તે સરકાર જ નથી, એમ હું કહું છું. સરકારનો જે

અધિકાર છે, સરકારની જોઈએ સોમપર જે કંઈ હકુમત છે, પછી તે લગાડ કરીને મેળવેલી હોય કિંવા લોકોએ આપેલી હોય.....પરંતુ સરકારને કર્તવ્ય બજાવવાનું છે. તમને મહેને કર્તવ્ય છે તેવીજ રીતે જેને સરકાર કહે છે તેને પણ કર્તવ્ય છે. તેમણે અમુક કાર્યો કરવાંજ જોઈએ. તમારી આગળ સરકાર સારી છે, એમ કોઈ પ્રતિપાદન કરે છે ત્યારે તેઓ શું બતાવે છે? આ આપણી સરકારે સડકો બાંધી, આગગાડી બનાવી, તારવત્રો બનાવ્યા, પોસ્ટ ઓફીસો કહાડી; આ તમારી સગવડ કરી નથી કે? અને તમે શામાટે સરકારને નામે બુમ પાડો છો? એવો હમમેશ પ્રશ્ન પુછાય છે. આ બાબતો કરી નથી એવું મહાફ કહેવું નથી; પરંતુ ક્યું તેટલું પુરતું નથી. આ બાબતો કરી છે, સારી કરી છે, અગાઉની સરકારોએ કરી હોત તેના કરતાં ઈંગ્રેજ સરકારે વિશેષ સારી કરી છે, તે તેને બૂધણારપદ છે. પણ જે બાબતો સરકાર કરતી નથી તે બાબતો અમે ન કહીએ કે શું? પરંતુ જે કરી નથી, જે કરવાની ઈચ્છા અદાપી દેખાતી નથી તેવું શું? અનેક રીતે કહ્યા છતાં તે લોકોનું લક્ષ તે પ્રત્યે જવું નથી.

ઈંગ્રેજ પ્રજાની જે સત્તા અમારા દેશ પર છે તે સત્તા કાયમ રાખીને તેને કંઈપણ ઈજ્જત કર્યા વિના આપણે કંઈ કરી શકીએ તે કરો. એમ કહેવામાં કંઈપણ કોઈ પણ જાતનો રાજદ્રોહ થતો નથી. ઈંગ્રેજ લોકોની સત્તા જે આપણા પર છે તે જોઈએ છે. પણ વચમાં આ કોઠારીઓ છે તે અમારે નહીં જાણ્યે. ધાન્ય યજમાનનું છે, સામગ્રી યજમાનની છે, પરંતુ વચ્ચે આ કોઠારીનાં પેટમાં દુઃખે છે તે માત્ર કહાડી નાંખો; અને તે અધિકાર લોકોને આપો. એટલે લોકો પોત પોતાના ધરની રીતી પ્રમાણે વ્યવસ્થા તપાસ-શે. એ પ્રકારનું સ્વરાજ્ય અમે માગીએ છીએ.

સ્વરાજ્ય એટલે ઈંગ્રેજ સરકાર કહાડી નાંખો, બ્રાહ્મણની સત્તા કહાડી નાંખો, અમારા અકાદ્દા સંસ્થાનની સત્તા તેને સ્થાને લઈ આવો—એવો સ્વરાજ્યનો અર્થ નથી. સ્વરાજ્યનો અર્થ એવો છે કે અમારે દેવના પુજારી કહાડી નાખવાનાં છે. દેવ રાખવાનાં છે. આ પુજારી નહીં જોઈએ. બીજા અમારા માના પુજારી નીમો એવું અમારું કહેવું છે. આ જે વચ્ચે ઠેલેકટર કમિશનર વિગેરે લોક આવ્યા છે તે નહીં જાણ્યે. હાલ તમારી પર સત્તા કોણ ચલાવે છે? બ્રાહ્મણ આવીને તે

અલાવતા નથી. તેઓ વિલાયતમાં છે, તેઓને કંઈક વાતો જણાવીએ તો તમારું કલ્યાણ થાય, એવી તેઓની ઇચ્છા છે, એમ લાગે છે. ત્યારે તમારું કલ્યાણ કેમ થતું નથી ?

સ્વરાજ્ય શબ્દનો અર્થ ઉપર કહ્યા પ્રમાણે, આપણા બાદશાહ કાયમ, ઇંગ્રેજ લોકોની સત્તા કાયમ, અને બાકીની વ્યવસ્થા કરવાનો અધિકાર પૂર્ણપણે લોકોનાં તાબામાં હોય, એ સ્વરાજ્યનું લક્ષણ છે. અમે જે માગીએ છીએ તે કંઈ ઇંગ્રેજ સરકારની સત્તા કમી કરો, ઇંગ્રેજ સરકાર જાય અને આ ઠેકાણે જર્મન સરકાર આવે, એમ માગતાં નથી. હાલના યુદ્ધવડે તેનાથી વિરુદ્ધ સાબીત થયું છે, અને તે સર્વ જગતે જોયું છે. આપણી રાજનિષ્ઠા ઇંગ્રેજ સરકાર પ્રત્યે હોવી જોઈએ, એવી અમારી બુદ્ધિ અમારું રક્ત રેડીને અમે પૂરવાર કરી છે. એનાથી વિશેષ પૂરાવો કોઈ પણ મનુષ્ય આપી શકશે એવું મહત્તે માગતું નથી.

ત્યારે આજ એ વાત નિઃસંશય છે કે આ ઠેકાણે અમરે ઇંગ્રેજનું જ રાજ્ય જોઈએ છે, અને તે પ્રમાણે અમે પ્રયત્ન કરીએ છીએ; પછી જ્યારે એવી સ્થિતિ છે તો આ વચલા જે લોક

નિમેલા છે તે લોકોને કહાડી નાખીને ઈંગ્રેજ સામ્રાજ્યમાં અન્ય ઠેકાણે લોકોને જે હક્ક છે તે અમને શા માટે ન મળે ? અમે તેઓ કરતાં શૌર્યમાં ઓછા નથી, વિદ્યામાં ન્યૂન નથી, અમારા અંગમાં કર્તૃત્વ છે, એટલું છતાં એ હક્ક અમને કેમ મળે નહીં, એક બે માણસની નિમણુંક કરવાથી કંઈ અમારું સમાધાન થવાનું નથી.

આ પદ્ધતિ કોણે કહાડી ? તે બાદશાહે કહાડી નથી. રાણીનું જે જાહેરનામું જે, પહેલાં પ્રાસદ્ધ થયું છે તે જાહેરનામું એક તરફ (એક જાતનું) અને હાલની પદ્ધતિ એક તરફ (બીજી જાતની). હાલ અમારા હાથમાં અમારું કલ્યાણ કરવાનું કંઈ રહ્યું નથી. અમને જે એમ લાગે કે અમુક એક પરદેશી માલ આવે છે, તેનીપર જકાત બેસાડીને સ્વદેશી માલને ઉત્તેજન આપવું, તો તે અમારા હાથમાં નથી, અમને લાગે કે દેશમાં અમુક ઉદ્યોગ ધંધા જોઈએ છે, તે અમે શરૂ કરીએ, બીજા દેશમાંથી પૈસા આપીને શિક્ષક બોલાવીએ તો તે વાત અમારા હાથમાં નથી. આ કેટલી નહાની બાબત છે ! સર્વ લોકોને સખતાં વાંચતાં આવડવું જોઈએ. મુસલમાન

હોય, કોઈ પણ ધર્મનો હોય, કોઈ પણ જાતીનો હોય. તેને થોડું કે ઘણું લખતાં વાંચતાં આવડવું જોઈએ; આ બાબત હવે આખી પૃથ્વીપરના સર્વ લોકોને કબુલ થઈ છે. આ સંબંધી હવે કંઈ શંકા નથી. લખતાં વાંચતાં આવડવાથી મનુષ્યને કંઈ પણ ફાયદો થાય છે, એ કંઈ કોઈને નવેસરથી કહેવાની જરૂર નથી.

ત્યારે તે વાત અત્રે કેમ બનતી નથી. પૈસા નથી તેથી આ સખખ કોણ રજુ કરે છે? આ સખખ અધિકારી વર્ગ આપે છે. તેઓનો પગાર રૂ. ૨૫૦૦૦ હોય છે અને તેના ૩૦૦૦ કરવા હોય તો પૈસા છે આજ ૫૦ વર્ષે આ બાબતો આપણા લક્ષમાં આવી. ૧૯૦૬ ની સાલમાં જે વેળા કલકત્તામાં ઈંગ્રેસ મળી તે વેળા દાદાભાઈ નવરોજીએ પોતાનો પચાસ વર્ષનો અનુભવ સર્વને કહ્યો, કે આ જે વ્યવસ્થા છે, આ જે કંઈ એક પ્રકારનો અન્યાય હિંદુસ્થાન દેશમાં થાય છે તેનો પ્રતિકાર થવા માટે લોકોના હાથમાં સત્તા જવા શિવાય અન્ય માર્ગ નથી, અને આ સત્તા જ્યાંસુધી તમારા હાથમાં આવશે નહીં, ત્યાંસુધી તમારો ભાગ્યોદય પણ થશે નહીં; પણ જે બાબતો વ્યવહારની છે, બાપારની

છે, ધર્મની છે, સમાજની છે તે બાબતો અમારે કરવી જોઈએ; તે બાબતો કરવાની સત્તા અમારા હાથમાં જોઈછી કે વધારે આવ્યા વિના—અંતે પૂર્ણ આવવી જોઈએ—પૂર્ણપણે અમારા તાબામાં આવ્યા વિના અમને કોઈ પણ રીતે શાંતિ અને સમૃદ્ધિનો, ભાગ્યોદયનો, લાભનો, ઉત્કર્ષનો કાળ આવવો અશક્ય છે. અન્યના મુખથી કોઈ પાણી પી શકતું નથી. તે આપણેજ પીવું જોઈએ.

તમને આ હક્ક કંઈ તરવાર લઈને લેવાનું કોઈ કહેતું નથી. પણ હાલ પ્રજાની બુદ્ધિ બદલાઈ છે. હિંદુસ્થાનથી ઇંગ્લાંડને કંઈ મદદ થઈ શકે છે. હિંદુસ્થાન સુખી હોય તો ઇંગ્લાંડને પણ એક પ્રકારનો વેભવ, એક પ્રકારની શક્તિ, અને એક પ્રકારે મ્હોટાપણું આવી શકે છે. આ જગૃત થયેલી બુદ્ધિનો જો આ વેળા લાભ લીધો નહીં તો આવી તક કંઈ પુનઃ આવવાની નથી.

આ આધિકારી લોકોને આ વાત સારી લાગતી નથી. તેમાં કોનું નુકસાન છે? બાદ-શાહનું નથી, પણ અધિકારીવર્ગનું છે. ત્યારે તેઓને આ વાત ખરાબ લાગે છે. અને હાલ તેઓ એવો ઉપદેશ કરે છે કે તમે સ્વરાજ્યને

પાત્ર નથી; તેથી અમે અત્રે આવ્યા છીએ; જાણે કે તેઓ જ્યારે હિંદુસ્થાનમાં નહોતા, ત્યારે હિંદુસ્થાનમાં કોઈપણ સ્થાને સ્વરાજ્ય નહોતું; અમે સર્વ જંગલી હતા, અને એકમેકનું ગળું કાપવા પ્રવૃત્ત થયા હતા. પેશ્વાઈમાં રાજ્યવ્યવસ્થા નહોતી, મુસલમાનીમાં રાજ્યવ્યવસ્થા નહોતી, અમને કંઈરાજ્યકારનાર તપાસતાં આવડતો નહોતો, લોક સુખી કેવી રીતે રહે એ અમને સમજતુ નહોતું, નાના ફડનવીસ મુખ હતા, મલીકઅંબર મુખ હતા, અકબર, ઔરંગજેબ મુખ હતા, એટલે અત્રે તેઓ અમારા કલ્યાણાર્થે આવેલા છે, અને તમે હજી બાળક છો.

બાળક છો, એ પણ ઘડીબર કબુલ કર્યું. હવે પણ તમે મ્હોટા ક્યારે થવાના છો ? કાયદામાં ૨૧ વર્ષનાં થયાં કે મ્હોટા કહેવાયછે. તેઓએ ૫૦ વર્ષ અમારા પર રાજ્ય કર્યું, તોપણ અમે મ્હોટા થઈ શક્યા નહીં. ત્યારે તેઓએ ૫૦ વર્ષ કર્યું શું ? જો હિંદુસ્થાનનાં લોક બાળક હતા તો તેઓને ડાહ્યા બનાવવાનું કાર્ય કેનું હતું ? તેઓનું કાર્ય હતું. રાજ્યકર્તા તેઓ હતા મ્હારું તો અમ કહેવુ છે કે એ કામ તેઓએ કર્યું નહીં—ત્યારે અમે બાળક છીએ. એટલું જ નહીં—પણ તેઓ

રાજ્ય કરવાને નાલાયક છે. જે લોકોને ૫૦ વર્ષમાં પોતાની પ્રજા સુધારતાં આવડ્યું નહીં તેઓએ પોતાનો અધિકાર છોડીને અન્યના તાબામાં આપી દેવો, એજ સારું. લોક આપણને કહે છે કે તમે પાત્ર થયા નથી, તેમાં આપમતલખીપણું છે. આ કથન ખરું હોય તો તેઓની એક પ્રકારની નામોશી છે; તેઓ નાલાયક ઠરે છે; અને ખોટું હોય તો આપમતલખીપણાનું છે. આ શિવાય આપણાથી તેનાપરથી બીજું કાંઈપણ અનુમાન થઈ શકતું નથી. અમે નાલાયક છીએ એટલે શું? થયું છે શું અમને? મ્યુનિસિપાલિટીની વ્યવસ્થા અમારી કરેલી ચાલે છે; કાંઈ વિલાયતથી પાસ થઈને આવી કલેક્ટર થયો તો ચાલે છે. તેઓ કામ કરે છે, સરકાર તેઓની શિક્ષારસ કરે છે; અને સ્વરાજ્યના હક્ક લોકોને આપવાની વાત આવે ત્યારે તમે નાલાયક છો; આવી રીતે સ્પષ્ટપણે સર્વ લોકોને કાટ્યાવધિ લોકોને નાલાયકીનું સર્ટિફિકેટ આપવું, એટલે પોતાની નાલાયકીનું પ્રદર્શન કરવાનેવું છે.

સ્વરાજ્ય પર આક્ષેપ કરવામાં આવે છે. પ્રથમ વાત એ છે કે એકદમ સર્વ પ્રજાને નાલાયક ઠરાવે છે. પરીક્ષા લેવા કહીએ ત્યારે પરીક્ષા

પશુ લેવાની નહીં. નાલાયક નાલાયક એટલે શું ? એવી રીતની હાલ પતરાજી ચાલી છે, તે ચાલવા ન દેતાં પૂર્ણ દૃઢતાથી તમે માગવા તૈયાર છો કે નહીં, એ મ્હારે પુછવાનું છે. તમે જે માગવાને તૈયાર નથી, તમે જે આ માટે આગ્રહ ધરશો નહીં, હાલની તક તમે વ્યર્થ જવા દેશો, તો આવી તક ફરી ૧૦૦ વર્ષમાં આવવાની નથી. ત્યારે તમારે તૈયાર રહેવું જોઈએ. મ્હને માલુમ છે કે તૈયાર થઈને તમે જરા જોરથી બોલશો, તો એકાદ પોલીસ સીપાઈ કહેશે અરે ! નહીં કહે એમ નહીં; પરંતુ તે સહન કરવું જોઈએ. જે તમે નિશ્ચયથી, એકયથી, સર્વજાતિના સર્વ ધર્મના લોક એકત્ર થઈને આ માગણી સરકાર પાસે કરશો, આગ્રહ ધરશો, આ માટે જે કંઈ ખર્ચ કરવો પડે તે કરવા તૈયાર થશો અને એ માગણી પ્રમાણે મળ્યા વિના અમારી તૃપ્તિ થવાની નથી, સંતોષ મળવાનો નથી, એવું સરકારનેજ નહીં પરંતુ સર્વ જગતને જાહેર કરશો, એટલી દૃઢતા જે તમારા અંગમાં હશે તો મ્હારી પ્લાત્રી છે કે પરમેશ્વરની કૃપાથી તમારી મામણી પ્રમાણે જલદી મળ્યા વિના રહેશે નહીં.

તમારા નિશ્ચયનું ક્ષણ છે. ધર્મમાં શું કે રાજ-
 નીતિમાં શું નિશ્ચય જોઈએ; અને તે મનને
 નિશ્ચય હિમ્મત વિના આવતો નથી, શું થશે ?
 એમ કહેવું પરવડશે નહીં. સારું થાય કે ખરાબ
 થાય, એજ અમારે જોઈએ, એજ અમે માગીશું,
 તેને માટે અમે પૈસા એકઠા કરીને ખર્ચ થશે
 તે કરીશું, શ્રમ પડશે તે સહન કરીશું; અમારો
 આ માગણી પૂર્ણ થયાં પર્વત અમે આ હિલચાલ
 બંધ કરવાનાં નથી; અમારી હયાતીમાં આ
 કામ પૂર્ણ નહીં થાય તો અમારા બાળબચ્ચાં
 પણ હિલચાલ કાયમ રાખશે એવી જ્યારે નિષ્ઠા
 આ કાર્યપર હોય ત્યારેજ ક્ષણ મળે છે. નિષ્ઠા
 વિના પરમેશ્વર તરફથી ક્ષણ મળતું નથી. રાજ
 તરફથી મળતું નથી. આ લોકમાં નહીં અને
 પરલોકમાં નહીં. આ નિષ્ઠા જો તમારામાં નહીં
 હોય તો આવી રીતે પ્રયત્ન જરૂરી રાખ્યા છતાં
 પણ તેમાથી કંઈ ક્ષણપ્રાપ્તિ થશે નહીં. નિષ્ઠા
 પ્રથમ જોઈએ. આપણને જે વાતો ખરી લાગે
 છે તે વાતો પ્રતિપાદન કરવાને તે કહેવાને,
 જણાવવાને, અધિકારીઓને કહેવાને, કિંબહુના
 બાદશાહને પણ કહેવાને અમારે તૈયાર રહેવું
 જોઈએ. બાદશાહે લોકોના હાથમાં અધિકાર

આપવો જોઈએ. અને હિંદી પ્રજામાં અને ઈંગ્રેજ પ્રજામાં, ગોરી અને કાળી પ્રજામાં કોઈ પ્રકારનો ભેદ ન રાખતાં.....(ન રાખવો જોઈએ). તે જેમ બાદશાહની પ્રજા છે તેમ અમે પણ પ્રજા છીએ. તે જેટલી સુખી છે તેટલું અમને પણ સુખ થવું જોઈએ. આ સર્વની કૂંચી જે હાલ કેટલાએક લોકોએ, શાણા, વિદ્વાન, વિચારવાન પુરુષોએ જે ઠરાવી છે, તે સ્વરાજ્ય છે. તેનો સમય આજ આવી લાગ્યો છે.

વ્યાખ્યાન ૩ જી.

(તા. ૧-૬-૧૯૧૬ ની દિને અહમદનગરમાં
આપેલું વ્યાખ્યાન.)

સાધારણ રીતે મહારો મત એવો છે કે આપણે
જે કંઈ સુધારા જોઈએ છે તે સ્વરાજ્યના સુધારા છે.

તમે કદાચ વૃદ્ધ સ્ત્રીની વાત જાણતા હશો, તે
એ છે કે એક વૃદ્ધ સ્ત્રીને દેવતા પ્રસન્ન થયા
પછી તેણે શું માગ્યું તેનો વિચાર કર્યો, અને
દેવતા પાસે એવું વર માગ્યું કે, દેવતાએ મહેને
એવું વર આપ્યું કે મહારા પૌત્રને સોનાની
થાળીમાં જન્મતો હું પ્રત્યક્ષ જોઉં. એટલે તે
ત્યાંસુધી જીવતી રહે, છોકરો થાય, સંપત્તિ મળે
વિગેરે વિગેરે—આ એક નહાના વરમાં સર્વ અર્થ
એક સ્થાને આવેછે, તેવીજ સ્વરાજ્યની વાત છે.

સ્વરાજ્ય જો ન મળ્યું તો ઔદ્યોગિક ઉન્નતિ
થવાની નહીં સ્વરાજ્ય ન મળ્યું તો કોઈ પ્રકારનું
શિક્ષણ પ્રાથમિક કે ઉચ્ચ કોટિનું, પ્રજાને ઉપ-
યુક્ત એવું શિક્ષણ મળવું શક્ય નથી. સ્વરાજ્ય
જો મળ્યું નહીં તો માત્ર સ્ત્રીશિક્ષણ પણ વધા-
રીને ચાલવાનું નથી. ઔદ્યોગિક સુધારણા કરીને
ચાલવાનું નથી, સામાજિક સુધારણા કરીને પણ
ચાલવાનું નથી. આ સર્વ સ્વરાજ્યનાં અંગ છે.

સત્તા પ્રથમ, અને જે સ્થાને સત્તા ત્યાં શાણપણ; શાણપણ સત્તા વિના નથી; અને હોય તોપણ તે નિષ્ફળ જાય છે. કોઈ પણ પ્રજાને આ સિદ્ધાંત ખાસ કરીને કહેવાની આવશ્યકતા નથી; પરંતુ આપણા લોકોને આ બાબત વિશેષ કરીને સમજાવવી પડે છે.

સ્ત્રીશિક્ષણ નહીં જોઈએ એમ હું કહે તો નથી, પણ આ હિલચાલ બંધ કરવાના હેતુથી, તે તરફ વળો એમ અમને કહેવામાં આવે છે, તે વેળા અમારું એમ કહેવું છે કે પ્રજાને મૃત કરવાનો આ ઉપાય છે, તમારા શરીરમાં જો કૌવત નહીં હોય, તમારા અંગમાં એકાદ બાબત પ્રાપ્ત કરી લેવાની ધમક નહીં હોય, તો શીખેલી પત્નિ બાઈને તેને પેટ જે સંતાન થશે તે પણ તેવું જ થશે, અને તે તમારો પુત્ર કર્તવ્ય બજાવવા કંઈ પ્રયત્ન કરશે એમ કહેવું એ કેવળ મુર્ખપણાનું છે. તમારે પોતાના પગ ઉપર ઊભું રહેવું જોઈએ. તમારે આ બાબતો કરવી જોઈએ, અને તેમાંની-મુખ્ય બાબત તે પ્રથમ કરી લેવી જોઈએ. જેઓએ આજ ૫૦ વર્ષ પ્રયત્ન કર્યો તેઓનો એવો અનુભવ છે કે સ્વરાજ્ય, એ સર્વની આવી છે. અને તે જો તમારા હાથમાં

આવી નહીં તો પરચુરણ પ્રયત્ન કરીને કહેવું કે
 આ સુધારણા અમે કરીએ છે તે વ્યર્થ. સ્વરાજ્ય
 એટલે શું એ કાલે કહ્યું. સ્વરાજ્ય એટલે
 ઇંગ્રેજોને કહાડી મુકવાના નહીં; રાજા કોઈપણ
 હશે તે ચાલશે. રાજાથી અમારે કંઈ કરવાનું
 નથી. અમારા હક્ક અમને મળે એટલે થયું.
 અને તે કોઈ પણ રાજા હોવા છતાં મળી શકે
 છે. ઇંગ્લાંડમાં રાજા છે, પરંતુ ઇંગ્રેજ લોકોને
 હક્ક છે કે નહીં ? ઇંગ્લાંડનો રાજા તેજ અમારો
 બાદશાહ; ત્યારે ઇંગ્લાંડમાં તેનું રાજાપણું કાયમ
 રહીને જ્યારે ઇંગ્રેજ લોકોને સ્વાતંત્ર્યના હક્ક
 મળેછે તો હિંદુસ્થાનમાં તેજ રાજા બાદશાહ
 તરીકે કાયમ રહીને બ્રિટિશ નાગરિકત્વના હક્ક
 અમને મળવામાં અડચણ શું ? કોઈ કોઈનું
 એમ કહેવું છે કે ખાવાને તો દે છે કે નહીં ?
 કોઈને મારતા નથી; પશુ પક્ષીને સુદ્ધાં ખાવાને
 મળેછે; ખાવાને મળવું એ કંઈ પુરૂષાર્થ નથી
 “કાકોપિ જીવનિ ચિરાય બલિં ચ મુંતે” કાગડો
 પણ જીવેછે અને બલિ ખાયછે. કાગડો પોતાનો
 ઉદરનિર્વાહ કરેછે. તેને કંઈ ખેતર ઉગાડવું
 પડતું નથી. રાજા તેને રાધેલો ભાત ખાવાને
 મળેછે. ઉદરનિર્વાહ કરીને પેટ ભરીને રાજાએ

બાંધી દીધેલ મર્યાદાની અંદર, તેણે જે સ્થાનો ખુલા મુક્યા હોય તે સ્વિકારીને તેના હુકમ માનવો, અને તેના તંત્રપ્રમાણે ઉદરનિવાહ કરવો એમાં હું કંઈ પુરુષાર્થ સમજતો નથી. પશુ અને મનુષ્યનો આ સમાન ધર્મ છે. મનુષ્યમાં જો કંઈ મનુષ્યપણું હોય તો અમારી બુદ્ધિ, અમારી કુશળતા, અમારી એકંદર હિંમત, બહાદુરીને કંઈ પણ મોકળો પ્રદેશ જોઈએ કે નહીં? હિંદુસ્થાન માટે તેનું ક્ષેત્ર ખુલ્લું નથી. તેને માટે જો તમારું કંઈ કર્તવ્ય હોય તો પ્રથમ કર્તવ્ય એકે આ સત્તામાંથી કંઈક અંશ તમારા તાબામાં લ્યો. એવા પ્રકારની ઉમેદ જો ન ધારણુ કરી તો ઉત્તરોત્તર સૃષ્ટિ-નિયમ પ્રમાણે એવી જે કંઈ મનુષ્યમાં ઉમેદ કિંવા બુદ્ધિ હોય છે તે કમી કમી થતી જશે; તેના પ્રમાણમાં અધિક અધિક પશુની સમાનતામાં આવતા જશું.

સ્વરાજ્ય એટલે શું? અને તેનાથી શું થશે? સ્વરાજ્ય એટલે શું? એક કલેક્ટર કાઠીને તમારો મુક્યો એટલુંજ નહીં. તે આપે તો તે પણ જોઈએ. અમુક મનુષ્ય કાઠો, અમુક ઠેકાણે અમુક વ્યવસ્થા રાખવી એમ કહેવામાં કંઈ હર-

કત નથી. કદાચિત્ ગોરો માણસ પગાર આપવાથી આપણો નોકર થશે. સારો હશે તો અમે રાખશું, પણ વ્યક્તિનો વાદ નથી. પ્રજાનો વાદ છે. સત્તા હાથમાં હોવા વિના બીજો કંઈ માર્ગ નથી. તે સત્તા એકવાર આપણાં હાથમાં આવશે તે સમયે આપણે હજારો બાબત કરી શકશું. ઘોડા ગામમાં આવેલી એક દારૂની દુકાન બંધ કરાવવાનો એવડો મોટો પ્રયત્ન પુનામાં થયો હતો; આ દુકાનથી સરકારને એક બે હજારની પ્રાપ્તિ હશે; પરંતુ તે દુકાન કાઢી નખાવવાનું અમારા તાબામાં નથી; અમુક સ્થાને દારૂની દુકાન કાઢવી કે નહીં કાઢવી તેને વાસ્તે એટલો બધો પત્ર વ્યવહાર (correspondence) શા માટે ?

મહેને લાગે છે કે એને માટે જેટલા કાગળ વપરાયા હશે તેટલો દુકાનનો વર્ષનો નફો નહીં હોય. હાલની વ્યવસ્થામાં પરિશ્રમ પડે છે તે બંધ થાય, આ જહાંગીરી બંધ થાય, અને તે સત્તા અમારા હાથમાં આવવી જોઈએ.

સત્તા અમારા તાબામાં આવવાથી અમારાં અંગમાં રહેલા વડિલો પાર્જિત ગુણનો ઉત્કર્ષ થશે તે ગુણ કાંઈ પણ રીતે ઉપયોગમાં લાવવાને અમને માર્ગ જડશે. સ્વરાજ્ય સ્વરાજ્ય એટલે

ખીજી કંઈ નહી. થોડું કાં ન હોય ? ધરમાં બેઠા
કંઈ પણ ધંધો કર્યો, બે પૈસા મેળવ્યા, બાલ-
બચ્ચાનું પેટ ભર્યું એ એટલું પુરતું છે. હવે
સ્વરાજ્યનો પરિશ્રમ શાને માટે ? એનો ઉત્તર
એટલો જ છે કે જે એક પ્રજાસંબંધી બુદ્ધિ
આપણા કરતાં કંઈક અધિક આ જગતમાં છે,
આપણી એક વ્યક્તિ કરતાં વધારે વ્યક્તિના
સમુદાયનો લાભ કરવાનું જે એક અધિક કર્તવ્ય
છે તે કર્તવ્યનું તમને વિસ્મરણ થતું જાય છે.
એક સમય એવો હતો કે મહારાષ્ટ્રના મહા
પુરુષોની પરંપરામાં એવા સમર્થ પુરુષો હતા કે
જેને આદર્શોની જાગૃતિ હતી:: પરંતુ દૈવયોગે
આ મનુષ્ય સ્વભાવ ટક્યા નહાં. અમારું કામ
જે બીજા કરવા લાગે તો અમે કહીએ છીએ
સારું થયું, કામ થાય એટલે બસ. પણ ક્યાં
સારું કહેવું અને ક્યાં નહીં તે સંબંધી વિવેક-
બુદ્ધિ માત્ર અમારામાંથી ચાલી ગઈ છે.

જે પ્રમાણે પોપટને પિંજરામાં રાખે છે તે-
પ્રમાણે તમારી સ્થિતિ થઈ છે. એક વાત કેસરીમાં
પ્રસિદ્ધ થઈ હતી. પિંજરામાં રાખ્યા-
સંબંધી એવી એક વાત રવિંદ્રનાથ ટાગોરે
પોતાના આત્મચરિત્રમાં લખી છે. પિંજરામાં

રાખેલા એક પોપટ અને બહારના એક પોપટ એ બેના સંવાદ આમાં આપેલો છે. બહારના પોપટે પિંજરાના પોપટને કહ્યું કે બહાર એવી મજા છે, અત્રે ફરવાનું મળેછે, ગમે ત્યાં જવાય છે. મરજી પડે ત્યારે ખાવાનું મળેછે, આ આનંદ તને ક્યાં છે ? પિંજરામાંના પોપટે ઉત્તર આપ્યો કે ભાઈ તું કહેછે તે ખરું છે; પરંતુ આ સોનાની સળી બહાર ગયા પછી ક્યાં મળનાર છે ? તેવી અમારી અવસ્થા થઈ છે. સ્વરાજ્ય મળ્યું તો ચલાવશો કેમ ? કોઈ દેતું નથી અને તમારે કાળજી પડીછે કે સ્વરાજ્ય મળ્યું તો અમે ચલાવશું કેમ ? અમે લાયક નથી ? તે પોપટને બહાર જવાથી તે પિંજર અને બેસવાને સળી વિગેરે કેમ મળશે ? તેજ અમારી અવસ્થા થઈછે. આ અવસ્થા સ્વભાવિક નથી કૃત્રિમ છે. તે પોપટને જેવી રીતે ઘણા વર્ષ પિંજરામાં પુરી રાખવાથી એવી ભાવના ઉત્પન્ન થઈ તેમજ આ અધિકાર અમારા હાથમાંથી જવાથી અમને પણ તે ભાવના ઉત્પન્ન થઈ. આ અમારી મૂળની સ્વાભાવિક-મનુષ્યની સ્વાભાવિક ભાવના નથી. જેમ પોપટની તે સ્વાભાવિક ભાવના નથી તેમજ અમારી એ સ્વાભાવિક ભાવના નથી, એ પ્રથમ લક્ષમાં લેવું જોઈએ.

જે અંગ પર કામ પડે છે તે કરવા અમે તૈયાર થઈએ છીએ. તે પ્રમાણે જે લોક તૈયાર હતા તેઓના અમે વંશજ છીએ. અને તેઓના જે તમે ખરા વંશજ હો તો તે સંધિ મળતાં તેઓના ગુણ તમારા અંગમાં પ્રકટ થવા જોઈએ, અને પ્રકટ થશે એવા ભરોસાથી તમારે તમારે ઉદ્ધોગ કરવો જોઈએ એવું મહારુ કહેવું છે. અનુવંશિક સંસ્કારની કંઈ કીંમત હોય તો આપો, નહીંતો અમુકના પૌત્ર પ્રપૌત્ર એ માત્ર કહેવાનું છોડીદો. હાલ આપણે ત્યાં પુષ્કળ સરદાર છે, તેઓ કહે છે અમારા દાદાઓ સરદાર હતા. તેઓના અંગમાં તેઓના રક્તનો ગુણ આવેલો છે; પરંતુ તેઓએ (દાદાઓએ) મેળવેલાં વતન ભગ્યાવવા માટે તેઓ સાહેબની કામપણ રીતે ગમે તે રીતે સેવા કરે છે. ઠીક. હું કહું છું કે તેઓ સરદાર છે તેથી એમ કરે છે. પરંતુ તમે અમે જેને કંઈ મેળવવાનું નથી, તેણે માત્ર તેઓને પગલે શા માટે ચાલવું જોઈએ ?

એવા પ્રકારનો જે દેશ પર એક પડછાયો પડ્યો છે, તે છાયામાંથી આપણને છુટવાનું છે; એ અહણુ છે. ચંદ્રને અહણુ લાગે એટલે તે છુટવા માટે દાન કરે છે. તમને જે અહણુ લાગ્યું છે તે

છુટવા માટે એક પૈ પણ ખર્ચવા તમે તૈયાર નથી; કિંવા તેને માટે પગલું ભરવા તૈયાર નથી, ચંદ્રને ગ્રહણ લાગે કે અગાઉના આદ્યજ્ઞો જપ કરતા હતા. તમે કંઈ જપ કરો છો કે ? તેને માટે પરિશ્રમ કરો છો કે ? તેને માટે કાષ્ટને જે પૈસા આપવા તૈયાર છો કે ?

તમારું જે કંઈ છે તે તમારે જોઈએ છે એમ નિશ્ચયથી કહેવા તૈયાર થવું જોઈએ. જ્યાંસુધી તમારા મનમાં નિશ્ચય નથી ત્યાંસુધી કાંઈ પોલીસનો સીપાઈ આવ્યા બરોબર “કેમ તિલકના વ્યાખ્યાનમાં ગયો હતો કે ?” હા પાછળથી ગયો હતો દૂર બેઠો હતો, મને બધું સંભળાયું નહીં.” પોલીસ અમલદારે જોયું હોય છે; ના કહી શકાતા નથી. એવા પ્રકારની તમારા મનમાં જિહ્વક શા માટે ? અમને સ્વરાજ્ય જોઈએ છે એમ કહેવામાં શું ડર છે ?

ઉડાવવાથી કાષ્ટપણ્ય દેવી પ્રસન્ન થતી નથી. તે દેવીને તમારા મનમાં શું છે તે જ્ઞાત છે, અને આ સર્વ જ્ઞાતા દેવીઓમાં સ્વતંત્રતાની દેવીનો આ વિષયપર ખાસ કટાક્ષ છે, તમારે જોઈએ તે માંગો અને તે આપશે, કદાચ એક બાજાર ના કહેશે; કેટલી વાર ના કહેશે ? તેમની

ખાત્રી થવી જોઈએ કે આમાં ઉડાવવાની વાત નથી, યત્ન કર્યાવિના ઉપાય નથી, એવી તેની ખાત્રી થવી જોઈએ.

તમારામાં કંઈપણ દેખાય ત્યાં સુધી ભિતી દેખાડવી એ દરેક દેવીનું કામ છે. આપણા યોગ-શાસ્ત્રમાં જેતાં દેવીની સાધના કરવી જોઈએ તેઓ ભીતિ દેખાડે છે; સાધનામાં સફળતા મળી એટલે સારું થયું. ભીતિની દરકાર કર્યાવિના આપણે આપણું કાર્ય નિશ્ચયથી કયું તો યોગ-શાસ્ત્રમાંની દેવી આપણને પ્રસન્ન થાય છે. એ નિયમ છે. એ ન્યાય છે. રાજકીય બાબતમાં પણ બીજે ન્યાય નથી, માર્ગ નથી. અમારે તે જોઈએ છે તે (સ્વરાજ્ય) પ્રાપ્ત કરી લેશું અને તે મળ્યાવિના અમે અમારો ઉદ્યોગ છોડશું નહીં, એવી દૃઢ બાવના તમારામાં હોવાવિના આ વાત કંઈ પ્રાપ્ત થવાની નથી. આ ભય પાછળ રહેશે, પોલીસ પાછળ રહેશે, સી. આય. ડી., કલેક્ટર પાછળ રહેશે અને આખરે તે બાબત પ્રાપ્ત થશે, તેઓ ખૂબીવારે તેનાથી ડરતાં નહીં. કિંબહુના એવું સમજવું જોઈએ કે આ એવું એક નિશ્ચિત પરિણામ છે. ઇંગ્લેન્ડમાં એવી એક કહેવત છે કે અંધારામાંથી ગયા શિવાય પ્રકાશ

દેખાય કેમ ? સૂર્યને પ્રભાતે ઊગવા માટે અંધારામાંથી જવું પડેછે. સામાન્ય લોકોની સમજ કહું છું. શાસ્ત્રની સમજ કહેતો નથી. અંધારામાંથી ગયાવિના પ્રકાશની પ્રાપ્તિ થતી નથી. આ આંતરમાંથી ઉપદ્રવમાંથી અને ધમકીમાંથી બહાર પડ્યા શિવાય સ્વતંત્રતાની પ્રાપ્તિ નથી. નિશ્ચય જોઈએ છે. સ્વરાજ્ય એટલે શું એ મહેં આપને કહ્યું.

મહારા મિત્ર કેલકરે કહ્યુંજ છે કે સ્વરાજ્ય એટલે ઈંગ્રિજ લોકોને કહાડી મુકી આપણી સત્તા તે સ્થાને સ્થાપિત કરવાની નથી; પણ પ્રજાના હક્ક હાથમાં લેવા એ છે; ઈંગ્લાંડને આ એક પ્રજાને ગુલામ રાખ્યાથી કંઈ લાભ છે કે ? આનો જો બરોબર વિચાર કર્યો તો આજ એકંદર જગતની સ્થિતિ પરથી એવું દેખાઈ આવેછે કે કોઈ દિવસે પણ ઈંગ્લાંડને પોતાના હાથમાંના સામ્રાજ્યના અવશ્ય જ પ્રાંત યા દેશ છે તે દેશોને સ્વતંત્રતા આપવાની જરૂર પડશે. કોઈ દિવસે પણ આ વાત બનવાની છે. બનવી જોઈએ; પણ તમે જો કંઈ કરશો નહીં તો માત્ર બનવાની નથી. આખી રાત્રિ જાગી ચોર જ્યારે આવ્યો ત્યારે સુતેલા તેવી તમારી સ્થિતિ થશે. સમય આવેછે, પરમશ્વરની કૃપાથી જગતના-અન્ય પ્રજાની

પૂનર્ધટનાનાં સ્વરૂપ કદાચિત્ તમને અનુકુળ થશે; પણ આ કાળ અનુકુલ થયો. તમે જાગતા હશો તો તેનો ઉપયોગ, નહીંતો સુતા તો સુતા.

૧૮૫૮ ના વર્ષમાં હિંદુસ્થાન સરકારનો જે એકટ થયો તેને થયે આ વર્ષે ૫૮ વર્ષ થયાં. આ ૫૮ વર્ષમાં શું થયું? અધિકારી પ્રખળ થયા, સત્તાધારી થયા, લોકોની સત્તા કમી થઈ, તે એટલે સુધી કે કુળકર્ણી અમારે નહીં જોઈએ, નોકર જોઈએ છે સઘળા, કાંઈને પોતાના જન્મથી વંશપરંપરાથી અધિકાર હતા તેપણ ગયા. ઇનામ કમીશન નિમાયું. ત્યારે લક્ષ નહીં ખેંચાયું તેનો કંઈ ઉપાય નહીં. વિંચૂરકર તે સમયે જાગીરદાર હતા, સૈન્યના માલિક હતા. કોઈ ૧૦૦૦૦ તો કોઈ ૧૫૦૦૦ ની સેનાના અધિકારી હતા તેમને કહ્યું કે તમારે ૧૫ હજારની સેના પુરી પાડવી પડે છે અને તમને (અમારે) ૧૫ લાખ રૂપિયા આપવા પડે છે અને તમને ખર્ચ આવે છે ૧૪ લાખ; ત્યારે એક લાખ રૂપિયા હ્યો. કબુલ કર્યું. તેમને ઘેર બેઠાં ખાવાનું મળે છે. પછી શું? આ મહોટું તત્ત્વ છે આ વેળાએ કોઈએ કહ્યું નહીં કે અમારો સૈન્ય રાખવાનો, સરકાર માટે લઢવાનો અધિકાર

ગયો; એવું કંઈ કાઢને લાગ્યું નહીં. સારી છે સરકાર, ઘેર બેઠાં ખાવાને આપે છે બીજું શું બેઠાએ? આ સ્થિતીને લીધે અમારી એવી અવસ્થા થઈ છે.

૫૦૬૦ વર્ષમાં આ પ્રાંતનો સઘળો અધિકાર યુરોપિઅન અધિકારી વર્ગના તાબામાં ગયો છે. એપરથી એમ સમજતા નહીં કે હું યુરોપિઅન અધિકારી વર્ગને ખરાબ કહું છું; તે ઘણા મોટા અને શીખેલા છે. વિલાયતથી ઉત્તમ વિદ્યાર્થી જે આવે છે તેને આ જગ્યાએ મળે છે; તેઓની કર્તૃત્વશક્તિ અધિક હોય છે; પરંતુ આ સર્વ કબૂલ કરવા છતાં તેઓને આપણે માટે કામ કરતાં ધસારો લાગે છે. વિલાયતની હવા ઠંડી અને અત્રેની ઉષ્ણ હવા હોવાથી તેઓને અધિક પગાર આપવો પડે છે. આપણા કલ્યાણ માટે આવેલા તેને તમે ના કહેશો? આ સર્વ વાત અમને કબૂલ છે. તેઓ કદાચ અમારા કરતાં સ્ટેન્ડરડાજ વધારે કામ કરતા હશે એપણુ હું નાકબૂલ કરતો નથી. મહારું કહેવું એટલું જ છે કે તે કામ કરવા અમે તૈયાર હોવા છતાં તે કામ અમારું હોવા છતાં અન્યના હાથમાં કેમ? પુના અને સતારા પ્રાંતના લોક જઈને વડોદરાનો

રાજ્યકારભાર જે ચલાવેછે તે તેજ રાજ્યકાર-
ભાર તેજ પ્રકારે આ અમારા પ્રાંતમાં ચલાવવાને
તેને હરકત શું ? દેશના જે વિભાગ પાડીને એક
ભાગ મરાઠી દેશ કંઈ એક ઐતિહાસિક કારણથી
ઈંગ્લેન્ડ સરકારના તાબામાં ગયો, એક રહ્યો
સંસ્થાનિકના તાબામાં આ દેશના લોકો કામ
કરવાને લાયક છે એમ એક ભાગ કહે છે. ખીજા
ભાગમાં તેઓ નાલાયક છે એમ અધિકારી
કહે છે, અને અમે પણ તેઓના શબ્દ કીલી
લખને તેના જેમ ગાંડાની માફક બોલવા
લાગીએ છીએ.

હવે અમને વંશપરંપરાનો સંસ્થાનિક માત્ર
ચાલશે નહીં. અમારે અમે નિપડેલો કાઈપણ
અધ્યક્ષ ચુંટવો જોઈએ.....એ એક
ઐતિહાસિક સમસ્યા અથવા વિસંગતતા છે કે
જે પ્રાંત મરાઠાની રાજધાની હતી તે પ્રાંતને તે
સંસ્થા અને વ્યવસ્થા આપવાની નહીં, અને જે
પ્રાંત એ પ્રાંતને અવલંબીને હતા તેને તે
વ્યવસ્થા મળે. તેનું કંઈ કારણ નથી. અમે
શામાટે એવા થઈએ નહીં ? મહેં આપને કહ્યું કે,
ગાયકવાડ અને સિંધીયા સરકારે પૈસા અને
ફોજ લડાઈ માટે, યુરોપમાં માફત્યાં છે. અમારા

તાબામાં હોત તો અમે પણ તેમજ કર્યું હોત. બ્રિટીશ રાજ્યનું જવું કે બ્રિટીશ રાજ્યનું રહેવું, એ વાત સાથે આ વાતનો કંઈ એક પણ સંબંધ નથી. પરંતુ અધિકારી વર્ગની, પરકીય અધિકારી વર્ગની સત્તા રહેવી ન રહેવી એટલો ભેદ છે.

આ વ્યવસ્થામાં ભેદ છે. મૂળ જે સામ્રાજ્યની સત્તા તેમાં ભેદ નથી. મૂળે લાગે છે કે અગાઉ હોરેન્સ સાહેબે આ જે સ્વરાજ્યની હિલચાલ ચાલે છે તેના સંબંધમાં એમ સુચવ્યું હતું કે હિંદુસ્થાનના વિભાગ પાડીને જુદા જુદા સંસ્થાન કાઢ્યા જોઈએ. તેમાં કોઈ નિપુણ જનોને રાખવા અને માત્ર પરરાષ્ટ્ર સાથે સંધી કરવાના, ઈંગ્રેજ રાજ્ય ભયમાં ન આવી પડે એવા પ્રકારની લજકરની કિંવા આરમારની વ્યવસ્થા કરવાના વિગેરે જે અધિકાર છે, તે માત્ર આપણા (બ્રિટીશ સરકારના) તાબામાં રાખો તે અધિકાર તમે તાબામાં ન રાખો એવું (અમે) કહેતા નથી. સ્વરાજ્યની વ્યવસ્થામાં આ ઉપરના સામ્રાજ્ય સરકારના પ્રશ્નો છે, હિંદુસ્થાનનો અન્ય પ્રશ્નો સાથે કેવો સંબંધ હોવો જોઈએ. અમુક બાબત માટે લડાઈ કરવી કે ન કરવી અને જે વેળા પરરાષ્ટ્ર સાથે સંબંધની વાત આવે, ત્યારે તે સમયે શું ધોરણ

સ્વિકારવું એ ઇંગ્લેન્ડે ખુશીથી પોતાના તાબામાં રાખવું. સ્વરાજ્ય માગનારા લોકો એ બાબતમાં અડચણ કરવા માગતા નથી. અમારે જે જોઈએ છે તે એકે બાજુ જેવી રીતે દેશી સંસ્થાનમાં અમે અમારી વ્યવસ્થા કરીએ છીએ તેજ પ્રકારે તે વ્યવસ્થા અત્રે કરવા અમને અધિકાર જોઈએ છે. અમારું જે કંઈ કરવું ઉત્પન્ન આવે તે અમુક બાબતમાં ખર્ચ કરીએ, શિક્ષણ માટે ખર્ચ કરીએ, દારૂમાંથી એછું ઉત્પન્ન થાય તો તેને બદલે બીજો કાષ્ટ કર નાંખવો તે અમે ઠરાવીએ અને તે પ્રમાણે અમે વ્યવસ્થા રાખીએ; તેમાં હાથ નાખતાં નહીં. આ હુંજ આપને કહું છું તમે એમ નથી. એમ લૉરેન્સ સાહેબે કહ્યું છે. જે હિંદુસ્થાનમાં સુધારણા કરવી હોય, લઢાઈ પછી કાષ્ટપણ પ્રકારે એની વ્યવસ્થા કરવાનો સરકારનો હેતુ હોય તો સર્વ હિંદુસ્થાનના બિન્ન બિન્ન પ્રાંત કરો, તેમના મગજમાં કંઈ ભાષાની કલ્પના નહોતી; પરંતુ અમે કલ્પના ઉમેરીએ છીએ. મરાઠી પ્રાંતનું, તેલંગી પ્રાંતનું કાનડી પ્રાંતનું એવું એક એક સંસ્થાન કરો.

હિંદુસ્થાન એ મહોટો દેશ છે. ભાષાવાર તેના વિભાગ કરો. જોઈએ તો મરાઠીનો ભાગ ભુટ્ટો

કાઢો, ગુજરાતીનો જુદો કાઢો, પણ તેમાં હિંદુ અને મુસલમાનને કેવી રીતે શિક્ષણ આપવું તે સંબંધી પણ હું બોલવાનો છું. કેનેડામાં ફ્રેંચ અને ઇંગ્લીશ લોકોની વસ્તી છે, ત્યાં ઇંગ્રેજ મુત્સદીઓ (તે બાબત) ઠરાવી શક્યા, ત્યારે મુસલમાન અને હિંદુએ કેવી રીતે વર્તવું એ શું તેઓ નક્કી કરી શકે તેમ નથી? હાલ આ બાબતો ન આપવાના સંબંધમાં આ કારણો (બહાના) છે. કંઈ હાથમાં ન આપતાં, કોમ પણ પ્રકારની સત્તા આપણા તાબામાં ન હોવા છતાં, ભાતના દાણા ફેંકીને લડાવી મારવાની વાત છે. આમાંથી ભવિષ્યમાં કંઈ હક્ક મળે; સત્તા તાબામાં આવે, તેની પાયરી તરીકે જો અમને આપ્યું હોય તો તેની કીમત છે. નહીં તો તેની કીમત નથી. થાયછે શું? ભલા અને સુશિક્ષિત જનોને બે ચાર ઘડી લડાવી મારવાની આ કલા છે.

સ્વરાજ્યથી અમે એવું માગીએ છીએ કે આખા હિંદુસ્થાનમાં આવા પ્રકારના આખરે સંસ્થાનો થાય તે સંસ્થાનોમાં પ્રથમ વિભાગ તરીકે આવેલાં ઇંગ્રેજ માણસો. અને આખરે લોકોએ નિવડેલા અધ્યક્ષ રહે; એને સર્વ રાષ્ટ્ર-સંબંધી જે કંઈ પ્રશ્નો છે તેની જુદી કાઉન્સિલ

રાખવી. યુરોપ, અમેરીકા, યુનાયટેડ સ્ટેટ્સમાં જેવી વ્યવસ્થા છે, જેવી રીતે તેના જુદા જુદા ન્હાના સંસ્થાનો છે, અને તેનું એકીકરણ કરવાને તે ઠેકાણે જેમ કાંગ્રેસ છે, તેજ પ્રકારનો અધિકાર હિંદુસ્થાન સરકારે પોતાના તાબામાં રાખવો, અને હાલ જે જુદા જુદા ૭૮ પ્રાંત છે તે કરતાં જોધાએ તો આઠના વિશ પ્રાંત કરો. અને લોકોને જે રીતે સુલભ પડે, તેઓને પસંદ આવે, તેઓના હાથમાં સત્તા રહે એ રીતે આ પ્રાંતની વ્યવસ્થા કરો. એજ સ્વરાજ્યની માગણી છે. સ્વરાજ્યની માગણી એટલે બાદશાહને કાઢો એમ નહીં. કદાચ આ વ્યવસ્થામાટે કાંઈ કાંઈ ઠેકાણે ઈંગ્લેન્ડ અમલદાર તમારે લાવવા પડશે. કબુલ છે વાત. પણ તે અમલદાર અમારા રહેશે, લોકોના રહેશે, લોકોના નોકર તરીકે રહેશે, તેઓ આપણા ધણી તરીકે રહેશે નહીં. જે કંઈ હવે હિંદુસ્થાનની સુધારણા કરવાની છે તે સુધારણા કરવાને કેવળ અમારા લોકોની બુદ્ધિ પુરી પડશે નહીં. અમારે ઈંગ્લાંડમાંથી, અમેરીકામાંથી માણસો લાવવા પડશે; પણ તે લોક અમને જવાબદાર રહેશે. એજવાબદાર રહેશે નહીં. ત્યારે એક દૃષ્ટિથી વિચાર કરીએ તો યુરોપિયન લોકવિરુદ્ધ આ હિલચાલ છે એમ કંઈ કહી શકાય નહીં.

હિંદુસ્થાનમાં થોડોથોડો કૃતિનો આરંભ થયો છે, મદ્રાસમાં બીજાંટબાઈએ હોમરૂલ લીગ કહાડી છે; અત્રે પણ અમે કહાડી છે; અને એજ પ્રમાણે બંગાળમાં કિંવા અન્ય સ્થળે જલદી હોમરૂલ લીગ નીકળશે. કદાચ કાંગ્રેસ આ પ્રશ્ન હાથમાં લઇ તેજ પોતે લીગ કાઢશે તો બાકીના લીગ તેમાં બળી જશે. ઉદ્યોગ એકજ કરવાનો છે. આ ઉદ્યોગ અને તમે કરનારા છો. ફાયદાનો પ્રશ્ન છે સ્વરાજ્ય અમારે મેળવવાનું છે તે કિયા પ્રકારે મેળવવું તે કહ્યું. તેનાથી હાલની સ્થિતિમાં આગળ જતા શું ફરક પડશે તે કહ્યું. લૉડની સભાને એવાં સ્વપ્ન આવવા લાગ્યાં છે. લૉડ હાર્ડીજ સાહેબે સિવિલીયન લોકોને કહ્યું કે થોડા કાળમાં તમારો અધિકાર તમારા હાથમાંથી તમારે લોકોને આપવે પડશે. આપણી વિરૂદ્ધ પક્ષના જે લોકો છે તેઓને આ કામમાં ખરાબ સ્વપ્ન આવવાં લાગ્યાં છે. અને તમે માત્ર નાલાયક:- અમે એ નહીં લઇએ; એ ક્યાંનો આગ્રહ? એનો ખુલાસો શું? તો તેને એવાં સ્વપ્ન આવવાં લાગ્યાં છે. તેઓ ધારે છે કે આ જાતની કંઇપણ બંધવસ્થા કરવી પડશે. તમારે ઉદ્યોગ કરવાનો તે એકે પ્રથમ સર્વ દેશજન હિલચાલ કરીને પ્રયેક

મનુષ્યની એવી ખાત્રી કરી આપવી જોઈએ કે
એજ આમારું ધ્યેય છે. એ માટે અમારે પરિ-
શ્રમ કરવાનો છે. એટલુંજ નહીં પણ કંઈ પણ
વ્યવસ્થા અમારે જોઈએ. આ માગણી કાયમ
કરવી જોઈએ. વિલાયત જઈને લોકોની તેમ
ખાત્રી કરવી જોઈએ અને પાર્લમેન્ટ સભામાં
જે વેળા આં વિષયનો વાદવિવાદ થાય તે વેળા
તે સભા આગળ આપણે આ હેતુ યોગ્ય રીતે
માંડવા જોઈએ

આ સંબંધી મતભેદ રહેવો જોઈએ નહીં.
મધ્યમ પક્ષ અને રાષ્ટ્રીય ઉભયનું એકજ ધ્યેય,
એકજ માગણી માંડીને એકજ મેળવવાનું છે.
આવી ભાવના રાખીને જે આ ઉદ્દેશ કરવાનો
તે માટે હોમરૂલ લીગ કરીને જુદી સંસ્થા કહાડી
છે. કાંગ્રેસ આગળ આ વિષય માંડવામાં આવ્યો
છે. પરંતુ કાંગ્રેસ એ વર્ષમાં એકવાર મળનારી
હોવાથી એક વળાની તક ગઈ એટલે બીજે વર્ષે.
પરંતુ વર્ષભર આ ઉદ્દેશ અમારે કરવાનો છે.
એ કાંગ્રેસને કબુલ છે, એવી બુદ્ધિથી આ લીગ
અમે કહાડીએ. તમારે શો ઉદ્દેશ કરવાનો છે,
અને આને શી મદદ કરવાની છે, તે ધ્યાનમાં
રાખો. કદાચ પાછળથી પોલીસનો ત્રાસ થશે.
નહીં થાય એમ નહીં. લવાજમ ભરનાર થયો કે ?

મેંબર થયોકે ? હા, થયો છું એમ કહેવું
 નેમએ, બીજું આ કામમાં કેસ ચાલ્યો તો
 આમાંનો વકીલપૈસા લીધાવિના કેસ ચલાવશે
 એક રૂપિયો આ કામમાં આપવો એ રાજદ્રોહ
 નથી. આના મેંબર થવું એ કંઈ રાજદ્રોહ નથી.
 એ ઉપરાંત (૧ રૂપિયો આપવા અને મેંબર
 થવા ઉપરાંત) તમારે કંઈ કરવાનું નથી. બાકીનું
 કામ કરવાનો બોલો આ લીગ પોતાના અંગપર
 હયે છે. તો આવી વેળાએ મહારાષ્ટ્રના લોકોએ
 યુપ બેસવું ? કોઈપણ હોય, મુસલમાન, હિંદુ,
 મારવાડી હોય, સર્વ અમારે નેમએ છે, નહીં
 નેમએ એવા કોઈ નથી; આમાં જાતિભેદ
 ધર્મનો ભેદ નથી. આમાં હિંદુસ્તાન માટે કામ
 કરવાનું છે. પહેલાં જેમ મહેં એક ઠેકાણે કહ્યું
 હતું કે તમારા વ્યાપારમાં એમ છે કે પોતાના
 નફામાંથી એક આનો ગૌરક્ષા માટે રાખે છે. એવો
 એક રિવાજ છે. તમને હું પુછું છું કે અત્રે પણ
 એક આનામાંથી એક પૈસો અર્ધો પૈસો અમને
 વ્યાપરી લોક કાં આપે નહીં ? હિંદુસ્તાન એ
 મોટી ગાય છે, ન્હાની સુની ગાય નથી. તે ગાયે
 તમને જન્મ દીધો છે, તે ગૌના ઉદ્દોગપર, તેની
 ફલદ્રૂપતા પર, તેનું દુધ પીને તમે પોતાનો
 ઉદરનિર્વાહ કરો છો.

ગૌના પુત્ર છે તે જો કાળજી કરે નહીં, તો
 ગૌપુત્રને બળદ કહે છે; તેમ તમને કહેવું પડશે.
 સાધારણ ગૌપુત્રને જે લોકોમાં નામ છે તે
 તમને કહેવું પડશે. એટલી વાતો મહેં આપને
 કહી. આ સંસ્થા નિર્માણ થઈ છે, ઉદ્ધોગ શરૂ
 થયો છે. તેની પર સંકટ આવે તે સહન કરવા
 અમે તૈયાર છીએ; તે સહન કરવાં જોઈએ,
 સ્વસ્થ બેસવું પરવડશે નહીં, આ માટે એવી
 રીતે મદદ કરો, આ પ્રમાણે કાર્યને સહાય કરો,
 પછી ઇશ્વર તમને તજશે નહી, એવી મારી
 ખાત્રી છે. ઇશ્વર કૃપાથી આ વાત સાધ્ય થવી
 જોઈએ. માત્ર અમારે ઉદ્ધોગ કરવો જોઈએ.
 બહુજ જીનું તત્ત્વ એ છે કે God helps those
 who help themselves જેઓ પાતાને
 મદદ કરે છે તેને પરમેશ્વર સહાય કરે છે, આ
 ઋગ્વેદમાંનું તત્ત્વ છે, ઇશ્વર ક્યારે અવતાર
 લે છે, તમે જ્યારે તેની પાસે કૃપાઈ કરી પ્રાર્થના
 કરો ત્યારે, ઇશ્વર નિરર્થક અવતાર લેતો નથી.
 આજ સુ લોકો માટે ઇશ્વર અવતાર લેતો નથી,
 ઉદ્ધોગી લોકો માટે ઇશ્વર અવતાર લે છે, એટલે
 ઉદ્ધોગમાં લાગો.

હિંદી સ્વરાજ્ય સંઘ.

૭૩૫, ગીરગામ, મુંબઈ.

તારતું શિરનામું:—

Homerule Bombay.

(૧) હિંદુસ્થાન માટે બ્રિટિશ સામ્રાજ્યાત્મક
'હોમ રૂલ' અથવા સ્વરાજ્ય સનદશીર પદ-
તિથી પ્રાપ્ત કરવું તથા 'હોમ રૂલ' પ્રાપ્તિ
અર્થે સમસ્ત દેશનો લોકમત કેળવવો તથા
તે પાર કરવો, એ આ સંઘનો ઉદ્દેશ છે.

(૨) હાલ તુરત સંઘના અધિકારીઓની
નીચે પ્રમાણે નિમણૂક કરવામાં આવી છે:—

અધ્યક્ષ:—જે.સેફ ઍપિફ્ટા, ખી.એ.એલ.
એલ. ખી., એલ સી ઇ, બાર-એટ-લૉ.

મંત્રિ:—રા. રા. નરસિંહ ચિંતામણી
કેળકર. ખી. એ. એલ એલ. ખી.,

સહાયક મંત્રિ:—રા. હા. વિ. ગોખલે,
ખી. એ. એલ. એલ. ખી.,

(૩) પૂર્ણ ૨૧ વર્ષ થયાં હોય તેવા કે.ઈ.એસ.
પુરૂષ અથવા સ્ત્રીથી, તેમને ઉપલા ઉદ્દેશ માન્ય
કે તેવી લેખીત કબુલાત આપવાથી સંઘના
સદ થઈ શકાય છે, વાર્ષિક લવાજમ
માઁએ છું રૂ ૧-.

(મેળવ થવા માટે અરજી કરવાં)

હિંદી સ્વરાજ્ય સં

હું નીચે સહી કરનાર એમ જ
સ્વરાજ્ય સંધના ઉદ્દેશ મુને માન
(લીગના) સમાસદ થવાની મ્હા
અને આ અરજી સાથે સુને
ત્રવાજમ તરીકે રૂ.

સહી

સંપૂર્ણ નામ

વ્યવસાય

રોકાણ

આ ચોપડી હંદુપ્રકાશ છાપખાનામાં રા. રા.
દામોદર સાંવળારામ ચંદે એમને છાપ

